





# सीएम ने तीन दिवंगत कर्मियों के परिजनों को एक-एक करोड़ का चेक सौंपा

## राज्य सरकार सुख-दुख में अपने कर्मियों के साथ खड़ी है : हेमंत

दिवंगत कर्मियों के परिजनों ने मुख्यमंत्री के प्रति आभार जताया

**आजाद सिपाही संवाददाता**  
**रांची।** मुख्यमंत्री हेमंत सोरेन ने गुरुवार को झारखंड विधानसभा में राज्य सरकार के तीन दिवंगत कर्मियों के परिजनों को एक-एक करोड़ रुपये की राशि का चेक सौंपा। इन कर्मियों में कांस्टेबल अजीत कुमार, आरक्षी अनिल कुमार झा और शिक्षक सुशील कुमार मरांडी शामिल हैं। मुख्यमंत्री ने कहा कि राज्य सरकार अपने कर्मियों के साथ खड़ी है और उनके परिजनों को ससम्मान उनका पूरा हक-अधिकार देने का कार्य कर रही है। उन्होंने कहा कि राज्य सरकार की ओर से स्टेट बैंक



ऑफ इंडिया की विशेष बीमा कवरेज योजना के अंतर्गत दिवंगत कर्मियों के परिजनों को एक-एक करोड़ रुपये की राशि प्रदान की गयी है। दिवंगत कर्मियों के परिजनों ने मुख्यमंत्री के प्रति तहे दिल से आभार व्यक्त किया। उन्होंने कहा

कि राज्य सरकार द्वारा किये जा रहे कार्य सराहनीय हैं और मुख्यमंत्री के प्रयास से उन्हें यह राशि प्राप्त हुई है, जिससे उनके परिवार का भरण-पोषण और बच्चों की पढ़ाई में मदद मिलेगी।  
**ये रहे मौजूद :** इस अवसर पर

मंत्री राधा कृष्ण किशोर, मंत्री डॉ इरफान अंसारी, स्टेट बैंक ऑफ इंडिया के हेड और महाप्रबंधक विवेक चंद्र जायसवाल, उप महाप्रबंधक मनोज कुमार और मुख्य प्रबंधक विकास कुमार पांडे सहित अन्य उपस्थित थे।

# घंटी आधारित कॉलेज शिक्षकों को अधिमान्यता और उम्र सीमा में छूट पर विचार करेगी सरकार: सुदिव्य सोनू



**आजाद सिपाही संवाददाता**  
**रांची।** राज्य के विभिन्न कॉलेजों में घंटी आधारित नौड बेस्ड शिक्षकों के नियुक्तिकरण पर सदन में पूरक मानसून सत्र के अंतिम दिन कांग्रेस विधायक दल के नेता प्रदीप यादव और उच्च एवं तकनीकी शिक्षा मंत्री सुदिव्य कुमार सोनू के बीच काफी देर तक बहस हुई। प्रदीप यादव का कहना था कि वर्षों से पढ़ा रहे इन शिक्षकों को सरकार को नियमित करना चाहिए। नहीं तो जितने वर्ष उन्होंने अध्यापन किया

है, उतने वर्षों की उम्र सीमा में छूट दी जानी चाहिए। साथ ही प्रत्येक वर्ष के लिए पांच अंकों की अधिमान्यता मिलनी चाहिए। वहीं उच्च शिक्षा मंत्री, प्रदीप यादव के इस ध्यानाकर्षण प्रस्ताव से पूरी तरह सहमत नहीं हुए। सुदिव्य कुमार सोनू का कहना था कि प्रतिस्पर्धा में अगर शर्तों को कम किया जाये तो गुणवत्ता प्रभावित होती है। फिर भी नियमित नियुक्ति में इस तरह के कॉलेज शिक्षकों को सरकार अधिमान्यता और उम्र

सीमा में छूट देने पर विचार करेगी। इसके लिए अन्य राज्यों के नियमों का अध्ययन करेगी। प्रदीप यादव का कहना था कि अगर ये शिक्षक नियमित होने के योग्य नहीं हैं तो फिर वे छात्रों को पढ़ा कैसे रहे हैं। इसके अलावा उनकी यह भी मांग थी कि वेटेज इतना जरूर मिले ताकि नियमित नियुक्ति में उन्हें कुछ लाभ प्राप्त हो सके। अगर पांच अंकों की अधिमान्यता और उम्र सीमा में पांच वर्ष की छूट मिलती है तो यह नाकाफी है।

| राशिफल                    |                                                                                               |
|---------------------------|-----------------------------------------------------------------------------------------------|
| डॉ एनके बेरा   9431114361 |                                                                                               |
| शेष                       | बहुत दिनों से चली आ रही इच्छाओं की पूर्ति होगी, व्यवसाय में सफलता।                            |
| घुष                       | पशुपति हथ तथा उल्लास का वातावरण रहेगा, संजम, पैर से काम आसान होगा।                            |
| मिथुन                     | आत्मविश्वास की वृद्धि, नये कार्योपानाओं के प्रति रुचि बढ़ेगी।                                 |
| कर्क                      | काम की गति बढ़ेगी, सुख-संसार की वृद्धि, व्यापारिक विस्तार की योजना।                           |
| सिंह                      | वास्तविकता का विचार, आप उन्नति के मार्ग की ओर प्रवृत्त होंगे, संकल्पित कार्य पूरा होगा।       |
| कन्या                     | आमदनी के नये स्रोत बनेंगे, मान-सम्मान, पद-प्रतिष्ठा, मन-प्रेम की वृद्धि।                      |
| तुला                      | कुछ संघर्षों के बाद नौकर-सहायकी कार्य में आसानी मिलेगी।                                       |
| वृश्चिक                   | समस्तकार्य प्रयास सफल, पिछा बुद्धि-प्रतिभा का विकास होगा, महत्वपूर्ण कार्य पूरे होंगे।        |
| धनु                       | आप के नये स्रोत बनेंगे, प्रभावशाली व्यक्ति का विकास, सफल विकास रहेगा।                         |
| मकर                       | नये व्यवसाय का आरंभ हो सकता है, परिवार में नैतिकता का संयम बनेगा, नये लोगों से संपर्क।        |
| कुंभ                      | रुको हुए कार्य में तेजी, उत्साह-उत्साह नारा रहेगा, क्षमा के वाचन बनेंगे, नये लोगों से संपर्क। |
| मीन                       | विश्वी नये कार्य आरंभ करने से पूर्व परिवार में विचार-विमर्श करें, कठिनाइयों पर विचार।         |

# प्रधानमंत्री जन-धन योजना के पूरे हुए 11 वर्ष, बाबूलाल मरांडी ने दी बधाई

**आजाद सिपाही संवाददाता**  
**रांची।** नेता प्रतिपक्ष बाबूलाल मरांडी ने प्रधानमंत्री जन धन योजना के 11 सफल वर्षों पर सभी को शुभकामनाएं दी हैं। उन्होंने कहा कि यह योजना केवल बैंक खाते खोलने तक सीमित नहीं रही, बल्कि आर्थिक आत्मनिर्भरता, सामाजिक सम्मान और नारी सशक्तिकरण का सशक्त



माध्यम बनकर एक नयी क्रांति लेकर आयी है। बाबूलाल मरांडी ने कहा कि कांग्रेस शासन के दौर में स्थिति ऐसी थी कि दिल्ली से


भेजा गया 1 रुपया गरीब तक पहुंचते-पहुंचते मात्र 10 पैसे रह जाता था। वहीं प्रधानमंत्री नरेंद्र मोदी ने 56 करोड़ से अधिक बैंक खाते खुलवाकर डीबीटी के माध्यम से सरकारी योजनाओं का लाभ सीधे लाभार्थियों तक पहुंचाना सुनिश्चित किया। बाबूलाल मरांडी ने प्रधानमंत्री नरेंद्र मोदी के प्रति हृदय से आभार व्यक्त किया है।

# वित्त आयोग की राशि सितंबर में मिलते ही पंचायतों को मुहैया करायी जायेगी : दीपिका पांडेय

**आजाद सिपाही संवाददाता**  
**रांची।** ग्रामीण विकास मंत्री दीपिका पांडेय सिंह ने कहा है कि 15वें वित्त आयोग के वित्तीय वर्ष 2024-25 और 2025-26 की बकाया राशि सितंबर माह के पहले हफ्ते में केंद्रीय राज विभाग की ओर से मिलने की संभावना है। राशि मिलते ही वित्त आयोग का पैसा राज्य के पंचायतों को मुहैया करा दिया जायेगा। मंत्री ने ये बातें गुरुवार को विधानसभा के मानसून सत्र के दौरान ध्यानाकर्षण सूचना के तहत पूछे गये

सवाल के जवाब में कहीं। मंत्री विधायक चंद्रदेव महतो की ओर से पूछे गये सवाल के जवाब में बोल रही थीं। विधायक ने सवाल पूछा था कि वित्त आयोग का पैसा पंचायतों को नहीं मिलने से पंचायतों का विकास कार्य प्रभावित हो रहा है। राशि कब तक उपलब्ध होगी। मंत्री ने कहा कि दोनों वित्तीय वर्ष का 1700 करोड़ रुपये केन्द्र सरकार पर बकाया है। वहीं पांकी विधायक कुशवाहा शिवपूजन मेहता ने पलामू के पांकी के मनातू प्रखंड में पिछले तीन

वर्षों से बीडीओ का पद खाली होने की बात कही। उन्होंने कहा कि यहां सीओ, बीडीओ के प्रभार में हैं। विधायक ने कहा कि सीओ कहते हैं अधिक अंतराल के कारण यहां का काम समझ में नहीं आता है। उन्होंने कहा कि पांकी में भी बीडीओ, सीओ के प्रभार में हैं और वे कार्यालय भी नहीं जाते हैं। घर से ही फाइल निपटाते हैं। उन्होंने सरकार से इन प्रखंडों में बीडीओ और सीओ के पद पर अधिकारियों का पदस्थापन करने की मांग की।





# राष्ट्रीय खेल दिवस एवं महान हॉकी खिलाड़ी मेजर ध्यानचंद जी की जयंती के शुभ अवसर पर 29 से 31 अगस्त 2025 तक पूरे राज्य में विभिन्न खेल कार्यक्रमों का आयोजन

तीन दिवसीय कार्यक्रम में ये है खास

- प्रखण्ड, जिला एवं राज्य मुख्यालय तक बृहत कार्यक्रम
- राज्य के 1100 खिलाड़ियों सहित लगभग 200 तकनीकी पदाधिकारियों एवं स्वयंसेवक लेंगे भाग
- शिक्षा विभाग (JEPIC) के विद्यार्थियों के द्वारा Debates, Painting, Fitness talks इत्यादि
- सभी जिलों में परम्परागत खेल जैसे: गुलेल, सेकोर, गेंड़ी-दौड़ इत्यादि खेलों का आयोजन
- राज्य के 305 पदक विजेता खिलाड़ियों को CASH AWARD स्वरुप ₹2.26 करोड़, कुल 39 प्रशिक्षकों के बीच लगभग ₹40 लाख तथा खिलाड़ी कल्याण कोष से भी 04 खिलाड़ियों को कुल ₹3.59 लाख
- लगभग 2.70 करोड़ की सहायता राशि का वितरण

श्री सुदिव्य कुमार

माननीय मंत्री, पर्यटन, कला संस्कृति, खेलकूद एवं युवाकार्य विभाग द्वारा

समारोह का उद्घाटन

दिनांक: 29 अगस्त 2025 | समय: पूर्वाह्न 10:00 बजे

स्थान: हॉकी स्टेडियम, मोरहाबादी



हेमन्त सोरेन  
माननीय मुख्यमंत्री, झारखण्ड

सूचना एवं जनसम्पर्क विभाग, झारखण्ड सरकार

P.R. 360654 (IPRD) 25-26



# विस्थापन आयोग के गठन की प्रक्रिया पूरी कैबिनेट से ली जायेगी मंजूरी: दीपक बिरुआ



जयराम महतो के सवाल पर मंत्री ने दिया जवाब

34 गैर सरकारी संकल्प लिये गये

आजाद सिपाही संवाददाता

रांची। झारखंड विधानसभा के पूरक मानसून सत्र के अंतिम दिन दूसरी पाली में कुल 34 गैर सरकारी संकल्प लिये गये। इसके तहत सर्वे सेटलमेंट, डिग्री कॉलेज, विस्थापन आयोग से लेकर सड़क तक के मुद्दे सदस्यों ने उठाये। इस पर सरकार ने भी माकूल जवाब दिया। जयराम महतो ने पूछा कि विस्थापन व पुनर्वास आयोग का गठन कितने दिन में पूरा होगा। विस्थापित 70 साल से आस लगाकर बैठे हैं। इस पर मंत्री दीपक बिरुआ ने कहा कि विस्थापन आयोग के गठन की प्रक्रिया पूरी कर ली गयी है।

महेशपुर में एसडीओ की पोस्टिंग हो : स्टीफन मरांडी

प्रो स्टीफन मरांडी ने कहा कि महेशपुर में विद्युत आपूर्ति प्रमंडल का कार्यालय भी खुल गया है। एसडीओ(असिस्टेंट इंजीनियर) के पद का भी सृजन हो गया है, लेकिन अब तक पोस्टिंग नहीं हुई है। इस पर मंत्री योगेंद्र प्रसाद ने कहा कि तीन महीने के अंदर एसडीओ की पोस्टिंग हो जायेगी।

मथुरा महतो ने आवासीय विद्यालय की मांग की

मथुरा महतो ने टुंडी प्रखंड में 21 साल से बंद पड़े अनुसूचित जनजाति आवासीय विद्यालय को चालू करने की मांग की। इस पर मंत्री चमरा लिंडा ने कहा कि वहां नये सिर्रे से वर्ग एक से 12वीं तक का स्कूल बनेगा। समीर कुमार ने कहा कि पूर्वी सिंहभूम के ग्रामीण क्षेत्र में मेगा स्पोर्ट्स कॉम्प्लेक्स की तरह स्पोर्ट्स अकादमी का गठन होना चाहिए। इस पर मंत्री सुदिव्य सोनू ने कहा कि बहरागोड़ा में रसिडेसियल और डे बोर्डिंग क्रीडा केंद्र की स्थापना की जायेगी।

नल-जल योजना का पैसा केंद्र नहीं दे रहा : योगेंद्र प्रसाद

मंत्री योगेंद्र प्रसाद ने कहा कि नल जल योजना का पैसा केंद्र नहीं दे रहा है। 6500 करोड़ रुपये का काम हुआ पैसा नहीं मिला। दो सितंबर को जलशक्ति मंत्री के साथ बैठक है। भाजपा के लोग भी मेरे साथ चलो। मैं डके की चोट पर बात करूंगा। मंत्री बाघमारा विधायक शत्रुघ्न महतो के सवाल का जवाब दे रहे थे। शत्रुघ्न महतो ने कहा कि पिट वाट का उचित प्रबंध करेंगे। सुरेश पासवान ने कहा कि देवघर में बारिश से 70 से 80 ट्रंसफॉर्मर जल गया है। मंत्री ने आश्वासन दिया इसे जल्द से जल्द बदला जायेगा।

नियमावली का गठन कर लिया गया है। विधि विभाग से परामर्श ले



नये सिर्रे से हो सर्वे सेटलमेंट : उमाकांत रजक

उमाकांत रजक ने कहा कि चास और चंदनवारी अंचल में जमीन से जुड़े कई मामले लंबित हैं। सर्वे सेटलमेंट में त्रुटि के कारण जमीन विवाद हो रहा है। भाजपा के सरकार के समय तत्कालीन भू राजस्व मंत्री जनता के साथ धोखा किया। इस कारण पूरे राज्य में नये सिर्रे से सर्वे सेटलमेंट होना चाहिए। इस पर मंत्री दीपक बिरुआ ने कहा कि 2024 तक 2000 से अधिक मामलों का निपटारा किया गया है और दो न्यायालयों का गठन तक तेजी से मामले का निष्पादन किया जायेगा।

राजेश कच्छप ने विस्थापन आयोग गठन की मांग की

विधायक राजेश कच्छप ने रांची के सीएनटी एक्ट के अधीन एचडीसी, बीआईटी आदि क्षेत्र के एसटी जमीन से विस्थापितों की जमीन वापसी और आयोग गठन करने की मांग की। मंत्री दीपक बिरुआ ने कहा कि सरकार विस्थापन आयोग बनाने की तैयारी में है, जिससे रांची एवं राज्य के अन्य हिस्सों में रहने वाले विस्थापितों की समस्या का समाधान होगा।

विस्थापितों के साथ न्याय होगा। शीतकालीन सत्र से पहले विस्थापन आयोग का गठन कर लिया जायेगा। डिग्री कॉलेज खोलने की मांग: विधायक निर्मल महतो ने बोकारो के कसमारा प्रखंड में डिग्री कॉलेज खोलने की मांग की। इस पर मंत्री सुदिव्य कुमार ने कहा कि वर्तमान में विधानसभा स्तर पर डिग्री कॉलेज खोलने का प्रावधान है, लेकिन भविष्य में प्रखंड स्तर पर डिग्री कॉलेज खोलने का प्रावधान होने पर इसे प्राथमिकता में रखा जायेगा। इसी तरह, दशरथ गागराई ने कुचाई प्रखंड में डिग्री कॉलेज

धनबाद में सड़कों की बदहाल स्थिति : राज सिन्हा

बीजेपी विधायक राज सिन्हा ने धनबाद में सड़कों की बदहाल स्थिति पर ध्यान आकर्षित किया। मंत्री सुदिव्य कुमार ने जवाब देते हुए कहा कि एसीबी और नगर निगम के बीच मामला फंसा हुआ है, लेकिन एसीबी से रिपोर्ट मंगाकर जल्द ही एनओसी लेकर काम शुरू किया जायेगा।

खोलने की मांग की। उदय शंकर सिंह ने सारठ विधानसभा क्षेत्र में डिग्री कॉलेज की स्थापना की मांग की। जिस पर उच्च शिक्षा मंत्री सुदिव्य कुमार ने कहा कि यदि प्रावधान में परिवर्तन होता है तो प्रखंड स्तर पर भी डिग्री कॉलेज खोलने का प्रयास किया जायेगा।

## झारखंड कैबिनेट की बैठक 2 सितंबर को

कई महत्वपूर्ण प्रस्तावों पर लिये जा सकते हैं फैसले

आजाद सिपाही संवाददाता

रांची। झारखंड सरकार की मंत्रिपरिषद की अगली बैठक मंगलवार 2 सितंबर 2025 को अपराह्न 2:30 बजे से आयोजित की जायेगी। मंत्रिमंडल सचिवालय एवं निगरानी विभाग (समन्वय) द्वारा जारी सूचना के अनुसार यह बैठक झारखंड मंत्रालय (प्रोजेक्ट भवन), रांची स्थित मंत्रिपरिषद कक्ष में होगी। इस बैठक में शिक्षा और भारी वर्षा से जुड़े कई अहम प्रस्तावों और नीतिगत निर्णयों पर चर्चा होने की संभावना है। विभिन्न विभागों द्वारा प्रस्तुत किये जाने वाले एजेंडों पर विचार कर आगामी योजनाओं को मंजूरी दी जा सकती है। बैठक को लेकर सरकारी महकमे में तैयारियां तेज हो गयी हैं।

## दरिदा और लेडिडुमर में आठ सितंबर तक तक हटेगा अतिक्रमण : बिरुआ

आजाद सिपाही संवाददाता

रांची। बाघमारा प्रखंड के मौजा दरिदा और लेडिडुमर की भूमि पर बनी चारदीवारी को सरकार आठ सितंबर तक हटाया जायेगा। अतिक्रमण वाद संख्या-7/2024-25 में भूमि को अतिक्रमण मुक्त करने का आदेश पारित हो चुका है। उक्त बातें राजस्व, निबंधन एवं भूमि सुधार मंत्री दीपक बिरुआ ने कही। मंत्री जदयू विधायक सरयू राय के गैर सरकारी संकल्प में उठाये गये सवाल का जवाब दे रहे थे। सरयू राय ने कहा यदि समय सीमा में यदि यह नहीं हटो तो संबंधित अधिकारी पदाधिकारी पर सरकार कार्रवाई करे। इसपर मंत्री ने कहा कि अंचल कार्यालय बाघमारा की ओर से कार्रवाई के लिए आठ सितंबर की तिथि निर्धारित की गयी है। इस दौरान मजिस्ट्रेट और सशस्त्र पुलिस बल, जिसमें महिला बल भी शामिल



होगा, की प्रतिनियुक्ति अनुमंडल पदाधिकारी, धनबाद से मांगी गयी है। निर्धारित तिथि को कार्रवाई पूरी कर अंतिम प्रतिवेदन प्रस्तुत कर दिया जायेगा। वहीं विधायक सरयू राय ने कहा कि अब यह स्पष्ट हो गया है कि सरकार आठ सितंबर को चारदीवारी को हटा देगी। यदि तय तिथि तक कार्रवाई नहीं हुई, तो वे बाघमारा के अंचल अधिकारी, अनुमंडल पदाधिकारी और धनबाद उपायुक्त के खिलाफ विधानसभा में अवमानना का मामला दर्ज करायेगे।

## श्री श्याम महोत्सव के पहले दिन गौ माताओं का पूजन वंदन किया गया



आजाद सिपाही संवाददाता

रांची। श्री श्याम मंडल, रांची का 58वें वार्षिक श्री श्याम महोत्सव का शुभारंभ गुरुवार को गौ पूजन एवं गौ सेवा के साथ हुआ। सुबह आठ बजे अग्रसेन पथ स्थित श्री श्याम मंदिर में भव्य आरती हुई। इसमें भारी संख्या में भक्तगण उपस्थित थे। आरती के पश्चात श्री श्याम मंडल के लगभग 50 सदस्यों की टोली ने श्री श्याम प्रभु का जयकार करते हुए सुकुरहुट्ट गौ शाला के लिए प्रस्थान कर गौशाला में पूर्ण विधि-विधान से गौ माता का पूजन वंदन किया। तत्पश्चात गौशाला में स्थित सभी गौ माताओं को गुड्डा, चोकर, रोटी, हरी सब्जी एवं दलिया खिलायी। इस अवसर पर गौमाता का पूर्ण प्रांगण श्री श्याम प्रभु एवं गौमाता के जयकारों से गुंज रहा था। साथ ही गौ सेवा के पश्चात रोली चावल से गौमाता का तिलक कर 58वें श्री श्याम महोत्सव की सफलता के लिए आशीर्वाद लिया गया। साथ ही गौशाला परिसर में श्री श्याम मंडल, रांची के सदस्यों ने दुर्लभ पौधों का रोपण किया। इसमें लाल चंदन के दो पौधे, सफेद चंदन के दो पौधे, अमलतास के 2 पौधे, आंवला को 2 पौधे, बीजासाल के 2 पौधे, अर्जुन के 2 पौधे, रुद्राक्ष के 5 पौधे एवं कई फलदार पौधे भी लगाये गये। इसी कार्यक्रम में पूर्वोक्त प्रातः 11:30 बजे श्री श्याम मंडल, रांची के सदस्यों ने राणी सती पाठशाला में पठन-पाठन का सामग्री का वितरण किया गया। साथ ही एक फोटो कॉपी की मशीन एवं 2 बच्चों की साल भर का फीस भी पाठशाला में दी गयी। कार्यक्रम की सफल बनाने में ज्ञान प्रकाश बागला, गौरव परमपुरिया, संजय सारस्वत, बालकिशन परामरामपुरिया, अनिल ढाढनियां, संजय जाजोदिया, प्रदीप अग्रवाल, रतन मोर, अनुराग पोद्दार, गौरव शर्मा एवं सर्वेश बागला का सहयोग रहा।

## भाजपा समर्थित छात्र संगठन बिना पढ़े-समझे विधेयक का विरोध कर रहे हैं : तनुज खत्री

आजाद सिपाही संवाददाता

रांची। झामुमो ने वोटिंग से छात्रसंघ का चुनाव नहीं होने के आधार पर विधेयक का विरोध करने पर कड़ी प्रतिक्रिया व्यक्त की है। पार्टी के केन्द्रीय सदस्य तनुज खत्री ने कहा कि भाजपा समर्थित छात्र संगठन बिना पढ़े-समझे विधेयक का विरोध कर रहे हैं। विधेयक के सेक्शन 75, पृष्ठ 73, संख्या 2 में साफ लिखा है कि छात्र संघ के अध्यक्ष और सचिव का चुनाव केवल नियमित (रेगुलर) छात्र ही करेंगे। यह पहले भी होता आया है। लेकिन इस बार हेमंत सरकार ने ऐतिहासिक कदम उठाते हुए दो बड़े प्रावधान जोड़े हैं। एक तो



इसमें एक महिला प्रतिनिधि का अनिवार्य रूप से चुनाव होगा, वहीं एसटी, एससी, पीवीटीजी या ओबीसी वर्ग से एक प्रतिनिधि का होना अनिवार्य होगा। उन्होंने कहा कि विधेयक में स्पष्ट लिखा हुआ है कि विश्वविद्यालय स्तर के छात्र संघ चुनाव में पीजी के छात्र निर्वाचक मंडल के सदस्य होंगे।

उनके द्वारा छात्र संघ के पदाधिकारियों का चयन किया जायेगा। कालेज स्तर के जो भी यूनियन के चुनाव होंगे, उसके छात्र वोटर हों। लेकिन ये लोग विधेयक को लेकर भ्रम फैला रहे हैं कि छात्रों के लोकतांत्रिक अधिकार का हनन होगा। विधेयक में लोकतांत्रिक व्यवस्था का कोई हनन का प्रविधान नहीं है। दरअसल, भाजपा और उसके छात्र संगठन छात्र संघ चुनाव को लेकर चिंतित नहीं हैं। उनका असली दर्द यह है कि अब विश्वविद्यालयों का अधिकार झारखंड की चुनी हुई सरकार और झारखंडी युवाओं के पास जा रहा है।

## असहाय व्यक्ति को लाया गया सद्गुरु कृपा आश्रम

आजाद सिपाही संवाददाता

रांची। सद्गुरु कृपा अपना घर आश्रम के उपाध्यक्ष राजेंद्र प्रसाद अग्रवाल एवं प्रवक्ता सह मीडिया प्रभारी संजय सराफ ने बताया कि बुधवार को एक मंदबुद्धि व्यक्ति को आश्रम में लाया गया। आश्रम की टीम को सूचना मिली कि रातू के काठीटांड में एक मंदबुद्धि व्यक्ति घूम रहा है। आश्रम की टीम ने उसे रेस्क्यू करके आश्रम लाया। टीम में आश्रम के सेवा साथी परमेश्वर साहू, सुरज कुमार और सत्यम कुमार शामिल थे। उसके बाद अस्पताल में उसकी मेडिकल जांच करायी गयी। आश्रम कमेटी ने इसका नाम कन्हैया कुमार रखा है।



अभी सद्गुरु कृपा अपना घर आश्रम में 37 दिव्यांग और निराश्रितों की समुचित देखभाल और सेवा की जा रही है।

## वोटिंग प्रक्रिया से ही होगा छात्र संघ का चुनाव : सुदिव्य सोनू

छात्रों के लोकतांत्रिक अधिकारों से समझौता नहीं

आजाद सिपाही संवाददाता

रांची। उच्च एवं तकनीकी शिक्षा मंत्री सुदिव्य सोनू ने उस खबर को भ्रामक बताया जिसमें कहा गया है कि विधानसभा में पारित झारखंड राज्य विश्वविद्यालय विधेयक, 2025 के तहत अब विश्वविद्यालयों और कालेजों में छात्रसंघ का चुनाव वोटिंग से नहीं होगा। गुरुवार को सदन में यह मामला विपक्ष द्वारा उठाये जाने के बाद मंत्री ने कहा कि यह खबर पूरी तरह भ्रामक और असत्य है। झारखंड राज्य विश्वविद्यालय विधेयक, 2025 की क्रम संख्या



77 में स्पष्ट उल्लेख है कि छात्र संघ के अध्यक्ष, सचिव एवं अन्य सदस्यों का चयन चुनाव प्रक्रिया के माध्यम से किया जायेगा। छात्रों के लोकतांत्रिक अधिकारों से कोई समझौता नहीं हुआ है।



# कांग्रेस के पूर्व कार्यकारी अध्यक्ष पीएन सिंह की 12वीं पुण्यतिथि मनायी गयी

कांग्रेसजनों ने उनके पित्र पर माल्यार्पण कर श्रद्धासुजन अर्पित किया

आजाद सिपाही संवाददाता

रांची। झारखंड प्रदेश कांग्रेस कमेटी के पूर्व कार्यकारी अध्यक्ष स्वर्गीय पीएन सिंह की 12वीं पुण्यतिथि गुरुवार को प्रदेश कांग्रेस मुख्यालय, कांग्रेस भवन, रांची में मनायी गयी। इस अवसर पर कांग्रेसजनों ने उनके चित्र पर माल्यर्पण कर श्रद्धासुमन अर्पित किया और उनके व्यक्तित्व और कृतित्व पर विस्तार से चर्चा की।

सभा में वक्ताओं ने स्व. पीएन सिंह को सच्चा कांग्रेसी नेता बताते हुए कहा कि वे हर कार्यकर्ता और उनके परिजनों से व्यक्तिगत लगाव रखते थे। उनके निधन के बाद भी उनके पुत्र इस परंपरा को आगे बढ़ा रहे हैं, जो एक बड़ी बात है। उन्होंने कहा कि स्व. सिंह जमीन से जुड़े नेता



थे और लोगों के सुख-दुख में हमेशा साथ खड़े रहते थे। कठिन परिस्थितियों के बावजूद उन्होंने कांग्रेस की मजबूती के लिए लगातार काम किया।

श्रद्धांजलि अर्पित करने वालों में डॉ प्रदीप बलमुचु, राकेश सिन्हा, सतीश पॉल मुंजनी, रवींद्र सिंह, राजीव रंजन प्रसाद, संजय

लाल पासवान, जयशंकर पाठक, अभिलाष साहू, सुरेंद्र सिंह, लाल किशोर नाथ शाहदेव, आभा सिन्हा, विनय सिन्हा दीपू, शैलेंद्र सिंह, धर्मेन्द्र सिंह, लोहा सिंह, सत्यानारायण सिंह, गजेंद्र सिंह, सुनिल सिंह, अमरेंद्र सिंह, मुनजी सिंह, केके गिरि, राजन वर्मा, केदार पासवान, सीपी शंतन,

### पहला स्वदेशी सोशल मीडिया सुपर ऐप ब्लू एरा लांच



रांची (आजाद सिपाही)। देश का पहला पूर्ण रूप से स्वदेशी सोशल मीडिया, सोशल सुपर ऐप ब्लू एरा को नयी दिल्ली में लांच किया गया। यह पूरी तरह से भारतीय तकनीक और विकास पर आधारित है, जिसमें किसी भी विदेशी निवेश की भागीदारी नहीं है। उक्त बातें गुरुवार को रांची प्रेस क्लब में आयोजित प्रेस कॉन्फ्रेंस में ऐप ब्लू एरा सह संस्थापक मनीष शर्मा, एडवाइजर अविनाश पांडेय और हरि शंकर पांडेय ने संयुक्त रूप से कही। उन्होंने कहा कि ब्लू एरा ऐप एक स्वदेशी बहुआयामी काम करने वाला मंच है जो सोशल मीडिया, इ-कॉमर्स और रोजगार के अवसर और सुरक्षित मैसेजिंग को एक स्थान एकत्रित करता है। यह सुपर ऐप भारतीय उपभोक्ताओं को डाटा को सुरक्षा को सुनिश्चित करने के साथ-साथ छोटे व्यवसायों विक्रेताओं और स्थानीय बाजारों को मजबूत बनाने के लिए निर्मित किया गया है। ब्लू एरा के संस्थापक मनीष शर्मा ने कहा कि बहुत सारे विदेशी चैंट और एप्लीकेशन का लॉलीपॉप देकर हमारे लोगों का डाटा अपने पैरेंट कंपनी और अन्य विदेशी कंपनियों को बेचकर भारतीयों को आपस में लड़ाया जा रहा है। टीम ब्लू एरा ऐप और हम भारत के लोग ऐसा होने नहीं देंगे। मौके पर ब्ल्यू एरा के एडवाइजर अविनाश पांडेय ने कहा कि बहुत सारी विदेशी निवेश वाली फूड इंस्ट्री और इ-कॉमर्स कंपनियां हमारे बाजार को तबाह करने पर तुली हुई हैं। पांडेय ने कहा कि ब्ल्यू एरा ऐप स्वदेशी जन आंदोलन की ओर से व्यापारियों को एक मंच पर जोड़ने और बाजारों को पुनः गुलजार करने के लिए लोगों से मदद की अपेक्षा है।

## राज्य विश्वविद्यालय विधेयक-2025 शिक्षा व्यवस्था पर सीधा हमला है : धर्मेन्द्र तिवारी

आजाद सिपाही संवाददाता

रांची। जेडीयू के वरिष्ठ नेता धर्मेन्द्र तिवारी ने कहा कि राज्य विश्वविद्यालय विधेयक-2025 शिक्षा व्यवस्था और लोकतांत्रिक परंपराओं पर सीधा हमला है। उन्होंने कहा कि यह विधेयक विश्वविद्यालयों की स्वायत्तता को समाप्त कर उन्हें सरकार के नियंत्रण में लाने का प्रयास है, जो किसी भी दृष्टिकोण से स्वीकार्य नहीं है। तिवारी ने कहा कि कुलपति, परीक्षा निबंधक और अन्य शैक्षणिक पदों पर प्रत्यक्ष दखल देने की व्यवस्था विश्वविद्यालयों को राजनीतिक हस्तक्षेप का अड्डा बना देगी। तिवारी ने कहा कि पहले से ही जेपीएससी, जेएसएससी और जेएससी जैसी संस्थाओं की पारदर्शिता पर प्रश्नचिन्ह लगते रहे हैं और अब विश्वविद्यालयों को भी



उसी राह पर ले जाया जा रहा है। यह कदम छात्रों के भविष्य और उच्च शिक्षा की गुणवत्ता दोनों के साथ खिलवाड़ है। तिवारी ने राज्यपाल से अपील करते हुए कहा कि इस विधेयक पर तत्काल पुनर्विचार हो और विपक्षी दलों, छात्र संगठनों तथा शिक्षाविदों से विमर्श कर ठोस शिक्षा नीति बनायी जाये। उन्होंने चेतावनी दी कि यदि सरकार ने इस विधेयक को लागू करने पर जोर दिया तो जनता दल यूनाइटेड राज्यव्यापी आंदोलन छेड़ेगा।

# भारत को वैश्विक समुद्री हब बनाने की तैयारी

नयी दिल्ली में एबेसडर्स राउंडटेबल मीट संपन्न

आजाद सिपाही संवाददाता

नयी दिल्ली। पोत, नौवहन और जलमार्ग मंत्रालय ने भारत समुद्री सप्ताह 2025 की तैयारियों के तहत राजधानी के ताज मानसिंह होटल में एबेसडर्स राउंडटेबल मीट का आयोजन किया। इस बैठक में 25 से अधिक देशों के राजदूत व उच्चायुक्त, वरिष्ठ सरकारी अधिकारी और उद्योग जगत के प्रतिनिधि शामिल हुए। बैठक की अध्यक्षता केंद्रीय मंत्री सर्वानंद सोनोवाल ने की। उन्होंने कहा कि जल



मानव सभ्यता के विकास का आधार है और इसके संसाधनों का उपयोग पर्यावरण और पारिस्थितिकी के संतुलन को बनाये रखते हुए करना चाहिए। उन्होंने जोर दिया कि सतत विकास ही भविष्य का मार्ग है। शंतनु ठाकुर ने कहा—बंदरगाह भारत के

## कांग्रेस की मानसिकता महिला विरोधी : अन्नपूर्णा देवी



आजाद सिपाही संवाददाता

रांची। केंद्रीय मंत्री सह कोडरमा सांसद अन्नपूर्णा देवी ने कहा कि राहुल गांधी और उनकी टीम पूरी तरह अराजक तत्वों से भरी है, जिसकी तथाकथित

# विदेशी सोचवाले लोग मां की ताकत और उसके आशीर्वाद का महत्व क्या जानें : आदित्य साहू

राहुल गांधी और तेजस्वी यादव को इस कुकृत्य के लिए अविलंब देशवासियों और हर मां से माफ़ी मांगे

आजाद सिपाही संवाददाता

रांची। सांसद राज्यसभा सह प्रदेश महामंत्री, भाजपा, झारखंड आदित्य प्रसाद साहू ने कहा कि प्रदेश कांग्रेस की तथाकथित वोट अधिकार यात्रा में कांग्रेस-राजद के मंच से देश के प्रधानमंत्री नरेंद्र मोदी की दिवंगत पूज्य माता जी पर की गयी अभद्र टिप्पणी



घोर निंदनीय और शर्मनाक है। राजनीति की नफरत में डूबे राहुल गांधी और तेजस्वी यादव ने न केवल बिहार की संस्कृति

## लेवी टैवर्न रेस्टोरेंट को रांची नगर निगम ने सील किया

आजाद सिपाही संवाददाता

रांची। रांची नगर निगम ने एक बड़ी कार्रवाई करते हुए करमटोली चौक स्थित चर्चित रेस्टोरेंट लेवी टैवर्न को सील कर दिया है। यह कदम प्रशासनिक आदेश के तहत उठाया गया, जिसमें पाया गया कि रेस्टोरेंट का भवन अनुमोदित नक्शे और नगर निगम के बाड़ लाज का पूरी तरह उल्लंघन करता है। निगम की टीम ने पूर्व में इस भवन का निरीक्षण किया था। जांच के दौरान यह सामने आया कि निर्माण कार्य न केवल स्वीकृत नक्शे से अलग है,



बल्कि बाड़ लाज के लगभग हर बिंदु पर 100 प्रतिशत विचलन पाया गया। यही नहीं, यह निर्माण पूर्व में पारित भवन प्लान संख्या आरएमसी/ बीपी/ 0484/डब्ल्यू

21/2023 के भी विरुद्ध किया गया था। झारखंड नगरपालिका अधिनियम-2011 की धारा 426 की अवहेलना को गंभीर मानते हुए निगम ने धारा 437 के तहत

## काले ने माथा टेक गणपति का लिया आशीर्वाद

आजाद सिपाही संवाददाता

जमशेदपुर। वरिष्ठ भाजपा नेता एवं समाजसेवी सरदार अमरप्रीत सिंह काले ने गणेश उत्सव के अवसर पर गुरुवार को सैकड़ों पूजा पंडालों में पहुंच कर माथा टेका और विघ्नहर्ता गणेश का आशीर्वाद प्राप्त किया। काले ने कहा कि भाईचारे और सामाजिक एकता को शशक्त बनाने में आने वाले सभी विघ्नों का नाश करें



गणपति बप्पा। काले ने टेलको स्थित 15 फीट गणेश पूजा कमेटी,

टेलको स्थित श्रीश्री ट्रक पार्क गणेश पूजा कमेटी, टेलको स्थित

## डीपीएस में ‘जादुई पिटारा’ की धूम



रांची (आजाद सिपाही) । दिल्ली पब्लिक स्कूल, रांची के विवेकानंद सभागार में गुरुवार को वार्षिक सांस्कृतिक कार्यक्रम ‘जादुई पिटारा’ का आयोजन किया गया। मुख्य अतिथि राज्यपाल संतोष कुमार गंगवार, विशिष्ट अतिथि आइएएस, महानिदेशक स्कीपा, मनीष रंजन, राज्यसभा के उप सभापति हरिवंश नारायण सिंह, सीबीएसइ के रीजनल ऑफिसर श्रीराम वीर की उपस्थिति में लगभग 800 प्रतिभागियों ने नृत्य, संगीत तथा नाटकीय प्रतियोगिताओं में मনমোহक प्रस्तुति की। 'द मैजिकल लैंप', 'पाइड पाइपर ऑफ हैमलिन' तथा 'विबग्योर' के उपनामों द्वारा रेखांकित कथानकों एवं किरदारों के माध्यम से विद्यार्थियों ने विशिष्ट जीवन मूल्यों को अपने अनूठे अंदाज में प्रदर्शित किया। विद्यालय की



प्राचार्या डॉ जया चौहान ने उपस्थित सभी दर्शकों का स्वागत किया। मुख्य अतिथि राज्यपाल संतोष कुमार गंगवार ने विद्यार्थियों के सराहनीय प्रयासों की भरपूर प्रशंसा की। विशिष्ट अतिथि, आइएएस, महानिदेशक स्कीपा, मनीष रंजन के शब्दों में भी विद्यार्थियों के लिए विशेष आभार था। उन्होंने इन नन्हे कलाकारों को भारत का उज्ज्वल भविष्य बताते हुए उनको आगे बढ़ते रहने के लिए प्रेरित किया।

रांची (आजाद सिपाही)। सेंट जेवियर्स कॉलेज, रांची में शुक्रवार को राष्ट्रीय सेवा योजना इकाई द्वारा पावर ट्रांसफर समारोह का आयोजन किया गया। कार्यक्रम के मुख्य अतिथि रांची विश्वविद्यालय के



एनएसएस कार्यक्रम समन्वयक डॉ. ब्रजेश कुमार थे। इस अवसर पर पूर्व टीम लीडर्स आकाश गिरी और रिमिशाह हसीब ने अपनी जिम्मेदारियां नये नेतृत्वकर्ताओं श्रेयश सिंह, कृष्णा मिश्रा, ऋचा और सिद्धा नदीम को सौंपी। कार्यक्रम का संचालन कॉलेज के एनएसएस कार्यक्रम अधिकारी अनिबर्न गुप्ता ने किया। समारोह में कॉलेज के पूर्व प्राचार्य फादर नबीर ललड़ा उपस्थित थे।



तत्काल प्रभाव से इस अनधिकृत निर्माण को सील करने का आदेश दिया। निगम अधिकारियों का कहना है कि इस तरह के उल्लंघन को किसी भी स्थिति में बर्दाश्त नहीं किया जायेगा। नगर निगम को इस कार्रवाई से क्षेत्र में चर्चा का माहौल है। लोग यह जानकर हैरान हैं कि एक प्रतिष्ठित रेस्टोरेंट ने नियमों की इतनी बड़ी अनेदखी की। प्रशासन का कहना है कि भविष्य में भी ऐसे मामलों में कठोर कार्रवाई की जायेगी, ताकि शहरी क्षेत्र में अवैध निर्माणों पर रोक लगायी जा सके।

विनायक बॉयज क्लब, बिरसानगर, टेलको कॉलोनी स्थित के एल टाइप रोड नं. 18 पर 'श्री श्री विनायक समिति', बिरसानगर जोन नं. 1इ में विवेकानंद युवा मंच, छोटा गोविंदपुर रांची रोड बायस क्लब सहित अन्य कई पूजा पंडाल में पहुंच कर माथा टेका। इस अवसर पर काले ने सभी समितियों के पदाधिकारियों और सदस्यों को साधुवाद दिया।

**दक्षिण पूर्व रेलवे-निविदा**  
ई-निविदा सूचना सं. ईएन-जी-आरएनसी-आर-टीएनसी-25, दिनांक 26.08.2025; भारत के राष्ट्रपति के लिए तथा उनकी ओर से वरिष्ठ मंडल विद्युत अभियंता (जी)/रांची, दक्षिण पूर्व रेलवे द्वारा निम्नलिखित कार्य के निषादन के लिए ई-निविदाएं आमंत्रित की जाती हैं, जिसे दिनांक 17.09.2025 को सुबह 10.30 बजे अथवा उसके उपरांत खोला जाएगा। कार्य का संक्षिप्त विवरण/नाम: हटिया में वर्तमान पूर्व मध्य केबिन के निकट यार्ड मॉस्टर एवं टीएनसी के कार्य स्थल के लिए नए सेवा भवन के निर्माण के लिए विद्युतीय कार्य। कार्य की विज्ञापित मूल्य: रु. 5,16,248.99; ईएमडी/बोली सुरक्षा: रु. 10,300; निविदा बंद होने की तारीख एवं समय: 17.09.2025 को सुबह 10.30 बजे। वेबसाइट का विवरण: <https://www.ireps.gov.in/> निविदा का विवरण वेबसाइट <https://www.ireps.gov.in> पर देखे जा सकते हैं। निविदादाताओं/बोलीदाताओं के पास क्लास-III डिजिटल सिग्नेचर सर्टिफिकेट होना चाहिए तथा आईआरडीपीएस पोर्टल के अधीन पंजीकृत होना चाहिए। सिर्फ पंजीकृत निविदादाता/बोलीदाता ई-निविदा प्रणाली में भाग ले सकते हैं। (PR-565)

## शपथ पत्र

शपथ पत्र के अनुसार क्रम संख्या: 712, दिनांक - 07/08/2025 में, बिजुल देवी (BIJUL DEVI), पति - कमल साव, उम्र लगभग 28 वर्ष, धर्म - हिन्दू, राष्ट्रीयता - भारतीय, निवासी - कामता, पो - बरियातु, थाना - गोला, जिला - रामगढ़ (झारखण्ड) शपथपूर्वक ब्यान करती हैं कि:-  
1. यह कि मेरा वास्तविक एवं सही नाम अंग्रजी के अक्षरों में BIJUL DEVI है जो मेरे आधार कार्ड नं०- 6359 1720 7535 एवं पेन कार्ड सं०- FJAPD4229N में दर्ज हैं।  
2. यह कि मेरे नाम से बैंक ऑफ इण्डिया, शाखा रामगढ़, में एक खाता खुला हुआ हैं जिसका खाता सं०- 481910110008016 है जिसमे मेरा नाम अंग्रेजी के अक्षरों में BIJUL KUMARI अंकित हो गया है।  
यह कि BIJUL DEVI एवं BIJUL KUMARI दोनों एक ही महिला का नाम है जो मैं स्वयं हूँ।  
3. यह कि मेरा शपथ पत्र मैं अपने बैंक पासबुक में दर्ज गलत नाम BIJUL KUMARI के स्थान पर सही व वास्तविक BIJUL DEVI दर्ज करवाने हेतु सम्बंधित पदाधिकारी को देने हेतु तैयार कर रही हूँ।  
5. यह कि उपरोक्त कथन मेरी जानकारी में सत्य व सही है।

## शपथ पत्र

शपथ पत्र के अनुसार क्रम संख्या: 102, दिनांक - 18/08/2025 में, मुस्ताफा जलील अन्सारी पिता- जलील अन्सारी, उम्र करीब 46 वर्ष, धर्म- इस्लाम, राष्ट्रीयता - भारतीय, पेशा - गृहस्थी, साकिन ग्राम- महुहागडह, पोस्ट- मकतपुर, थाना-जनयनगर, जिला-कोडरमा, शपथ पूर्वक ब्यान करता हूँ कि :-  
1. यह कि मैं उपरोक्त वर्णित स्थान का स्थायी निवासी हूँ।  
2. यह कि मुस्ताफा अन्सारी उर्फ मुस्ताफा जलील अन्सारी पिता- जलील अन्सारी 4522 5904 में मेरा नाम मुस्ताफा अन्सारी अन्सारी अंकित है जबकि बैंक ऑफ इंडिया शाखा जनयनगर के खाता संख्या-48891010100008967 में मेरा नाम मुस्ताफा अन्सारी अंकित है।  
यह कि मैं यह शपथ पत्र उक्त दोनों नाम मुस्ताफा अन्सारी उर्फ मुस्ताफा जलील अन्सारी की पुष्टि हेतु बना रहा हूँ।  
5. यह कि उपरोक्त लिखित सारी बातें मेरी जानकारी वो विश्वास में सही हो सत्य है। यदि गलत पाया जाता है तो इसकी समस्त जवाबदेही मेरे ऊपर पर होगी।

# लैंडस्लाइड : पहले से हो तैयारी

हिमालय क्षेत्र इस समय भयानक तबाही के दौर से गुजर रहा है। उत्तराखंड से लेकर जम्मू-कश्मीर तक, नदियां उफान पर हैं, पहाड़ दरक रहे हैं और ज़िंदगियां दांव पर लगी हैं। ये आपदाएं और जानमाल का नुकसान गंभीर चेतावनी है।

**जनजीवन पर असर** : जम्मू में वैष्णो देवी धाम के पास हुए लैंडस्लाइड में मृतकों की संख्या 32 तक जा पहुंची है। यात्रा रोकनी पड़ी है और फंसे हुए यात्रियों को निकाल कर सुरक्षित घर पहुंचाने की कोशिश जारी है। जम्मू ने केवल 20 घंटों में ही 10 साल की सबसे ज्यादा बारिश देख ली। राज्य के कई हिस्सों में कमोबेश ऐसे ही हालात हैं। मुख्यमंत्री उमर अब्दुल्ला ने 'एक्स' पर बताया कि भारी बारिश से आम जनजीवन प्रभावित हुआ है।

**धराली से जम्मू तक** : इस मौनसून सीजन में यह सीन बार-बार दिख रहा है। इसी महीने की शुरुआत में उत्तराखंड के धराली में बादल फटने के बाद आये फ्लैश फ्लड ने पूरे कस्बे को तबाह कर दिया। फिर चमोली के थराली में आफत बरसी। जम्मू-कश्मीर के किश्तवाड़ में एक बार पहले भी, इसी 14 तारीख को बादल फटने से भारी तबाही मची थी। मचेल माता यात्रा के रास्ते पर आयी प्राकृतिक आपदा की वजह से जन-धन की हानि हुई थी।

**प्राकृतिक आपदाओं को रोकना नहीं जा सकता, लेकिन उनसे होने वाले नुकसान को कम किया जा सकता है। इसके लिए अल्टी वॉर्निंग सिस्टम को बेहतर करने की जरूरत है। बाढ़ और भूस्खलन के खतरे वाले इलाकों में लगातार निगरानी से खतरों की पूर्व सूचना मिल सकती है।**

उत्तराखंड के चार धाम में से एक गंगोत्री के रूट पर पड़ता है। इसी तरह वैष्णो देवी के दर्शन के लिए सालभर श्रद्धालुओं की भीड़ लगी रहती है। ये हादसे सबक हैं कि पहाड़ी क्षेत्रों में मौजूद भीड़भाड़ वाले पर्यटन और धार्मिक क्षेत्रों में ऐसे इंतजाम करने की जरूरत है, जिससे किसी अनहोनी की सूरत में लोगों को तुरंत निकाला जा सके।

**वॉर्निंग सिस्टम** : प्राकृतिक आपदाओं को रोकना नहीं जा सकता, लेकिन उनसे होने वाले नुकसान को कम किया जा सकता है। इसके लिए अल्टी वॉर्निंग सिस्टम को बेहतर करने की जरूरत है। बाढ़ और भूस्खलन के खतरे वाले इलाकों में लगातार निगरानी से खतरों की पूर्व सूचना मिल सकती है। मौनसून के सीजन में पहाड़ों की यात्रा वैसे भी मुश्किल भरी हो जाती है, तो इस मौसम में यात्रियों की संख्या सीमित करने पर विचार किया जा सकता है।

**राहत पर फोकस** : मौसम विभाग ने जम्मू-कश्मीर और हिमाचल प्रदेश में भारी बारिश का अलर्ट दिया है। दूसरे राज्यों के पर्यटक और श्रद्धालु अब भी विभिन्न जगहों पर फंसे हुए हैं। अभी इन सभी की सुरक्षित घर वापसी और राहत-बचाव पर फोकस होना चाहिए। साथ में, ऐसी नीतियों की जरूरत है, जिसमें पहाड़ों की संवेदनशीलता का ख्याल रखा गया हो।

## अभिमत

### आजाद सिपाही

# बैंकिंग सुविधा से वंचित लोगों को बैंक सेवाएं देनेवाली जन-धन योजना के 11 वर्ष पूर्ण



वी. अनंत नारोश्वरन

वित्तीय समावेशन सतत विकास की एक अनिवार्य शर्त है। यह इस तथ्य से स्पष्ट है कि वर्ष 2030 के लिए संयुक्त राष्ट्र के 17 सतत विकास लक्ष्यों (एसडीजी) में से 7 इसे दुनिया भर में समावेशी विकास के लिए एक प्रमुख कारक के रूप में मानते हैं। वित्तीय समावेशन की दिशा में पहला कदम बैंकिंग सुविधा से वंचित लोगों को बैंकिंग सेवाएं प्रदान करने से शुरू होता है क्योंकि बैंक खाता औपचारिक बैंकिंग प्रणाली के प्रवेश द्वार के रूप में कार्य करता है। इसलिए वित्तीय समावेशन के लिए स्पष्ट और संरचित नीतिगत हस्तक्षेप की आवश्यकता है ताकि शुरू से ही इस सुविधा से वंचित लोगों तक बैंकिंग सेवाओं का विस्तार किया जा सके।

इस सिद्धांत को व्यवहार में लाने के लिए लाल किले की प्राचीर से प्रधानमंत्री मोदी के पहले संबोधन में प्रधानमंत्री जन धन योजना (पीएमजेडीवाई) की घोषणा की गयी, जिसे राष्ट्रीय वित्तीय समावेशन मिशन के अंतर्गत 28 अगस्त 2014 को औपचारिक रूप से शुरू किया गया।

इस मिशन का विजन मेरा खाता, भाग्य विधाता के नारे में समाहित था। इसका उद्देश्य गरीबों और लंबे समय से वंचित वर्ग के लोगों को आर्थिक मुख्यधारा में लाना, औपचारिक बैंकिंग प्रणाली तक उनकी पहुंच को साकार कराना और यह सुनिश्चित करना था कि वे भारत की विकास गाथा के हितधारक और लाभार्थी बनें। जन धन खातों ने लाभार्थियों को न्यूनतम कागजी कार्रवाई और सरलीकृत केवाईसी/केवाईसी प्रक्रियाओं के साथ जीरो-बैलेंस और शून्य-बुद्धि वाले खाते खोलने की अनुमति दी। इसके अंतर्गत रुपये डेबिट कार्ड पर 2 लाख रुपये का दुर्घटना



प्रधानमंत्री जन धन योजना भारत के डिजिटल सार्वजनिक बुनियादी ढांचे की आधारशिला के रूप में भी उभरा है। इसने भुगतान तक पहुंच को लोकतांत्रिक बनाया है और लाखों लोगों को डिजिटल अर्थव्यवस्था से जोड़ा है। प्रत्यक्ष लाभ अंतरण (डीबीटी) की सफलता को आधार प्रदान करके, पीएमजेडीवाई ने पारदर्शिता को बढ़ाया है, कल्याणकारी वितरण में लीकेज को कम किया है और सरकारी योजनाओं में विश्वास को मजबूत किया है।

बीमा कवर और 10,000 रुपये तक ओवरड्राफ्ट की सुविधा भी दी गयी है। प्रधानमंत्री जन धन योजना ने अपनी शुरुआत के बाद से अभूतपूर्व सफलता हासिल की है।

वर्ष 2024 की एक आर्थिक और राजनीतिक साप्ताहिक पत्रिका ने लिखा है कि 2014 और 2017 के बीच भारत में खाताधारकों की संख्या में 26 प्रतिशत की ऐतिहासिक वृद्धि दर दर्ज की गयी, जिसका श्रेय दुनिया के सबसे बड़े वित्तीय समावेशन अभियान-पीएमजेडीवाई को दिया जा सकता है।

यह वैश्विक खाता वृद्धि (6.57) से लगभग चार गुना अधिक है और इसी अवधि के दौरान विकासशील देशों (7.27) की तुलना में तीन गुना अधिक है। 8 अगस्त 2025 तक, 56 करोड़ से अधिक जन धन खाते खोले जा चुके हैं, जिनमें से लगभग 67 प्रतिशत ग्रामीण और अर्ध-शहरी केंद्रों में स्थित बैंक शाखाओं में हैं। इस योजना ने लैंगिक असमानताओं को भी स्पष्ट रूप

से पाट दिया है: पीएमजेडीवाई के 55 प्रतिशत से अधिक खाते यानी 31 करोड़ से अधिक खाते महिलाओं के पास हैं। इसके अलावा, जन धन खाते सामाजिक सुरक्षा योजनाओं में पंजीकरण के लिए महत्वपूर्ण माध्यम बन गये हैं। हाल के संसदीय आंकड़ों से पता चलता है कि प्रधानमंत्री जीवन ज्योति बीमा योजना (पीएमजेजीबीवाई) और प्रधानमंत्री सुरक्षा बीमा योजना (पीएमएसबीवाई) के तहत लगभग एक-तिहाई नामांकन पीएमजेडीवाई से जुड़े हैं।

प्रधानमंत्री जन धन योजना भारत के डिजिटल सार्वजनिक बुनियादी ढांचे की आधारशिला के रूप में भी उभरा है। इसने भुगतान तक पहुंच को लोकतांत्रिक बनाया है और लाखों लोगों को डिजिटल अर्थव्यवस्था से जोड़ा है। प्रत्यक्ष लाभ अंतरण (डीबीटी) की सफलता को आधार प्रदान करके, पीएमजेडीवाई ने पारदर्शिता को बढ़ाया है, कल्याणकारी वितरण में लीकेज को

कम किया है और सरकारी योजनाओं में विश्वास को मजबूत किया है। आधार और मोबाइल कनेक्टिविटी के साथ, जन धन-आधार-मोबाइल (जेएएम) ट्रिनिटी पूरे भारत में डिजिटल भुगतान को व्यापक रूप से अपनाने में सहायक रही है। जन धन खातों और एकीकृत भुगतान इंटरफेस (यूपीआई) के बीच तालमेल ने अनौपचारिक क्षेत्र के छोटे और सीमांत उद्यमियों को व्यवसाय करने के लिए औपचारिक वित्तीय चैनलों तक पहुंच प्रदान करके उन्हें सशक्त बनाया है। एनपीसीआई के हाल के आंकड़ों से पता चलता है कि लगभग आधे यूपीआई लेनदेन खाद्य और किराने के सामान की श्रेणियों में हैं जो यह दर्शाता है कि वित्तीय समावेशन और डिजिटल भुगतान ने मिल कर जमीनी स्तर पर दैनिक कारोबार के स्वरूप को ही बदल दिया है।

इसका प्रभाव वित्तीय पहुंच से कहीं आगे बढ़ कर महत्वपूर्ण सकारात्मक बाढ़ा प्रभाव उत्पन्न कर रहा है। ग्रामीण

भारत में बैंकिंग, बचत और उपभोग सुगमता तक पहुंच शीर्षक से 2022 में किये गये एक अध्ययन में पाया गया कि बैंकिंग सुविधा तक पहुंच, बचत की बाधाओं को कम करके उपभोग सुगमता में सुधार करती है। यह मुद्दा गरीबों के लिए ऋण बाधाओं जितना ही महत्वपूर्ण है। इसी प्रकार, वर्ष 2021 की एसबीआई रिसर्च रिपोर्ट में पाया गया कि जनधन खातों में ज्यादा जमा राशि वाले राज्यों में अपराध की घटनाओं में कमी देखी गयी और जिन राज्यों में प्रधानमंत्री जनधन योजना खाता ज्यादा खुले हैं, वहां शराब और तंबाकू जैसे नशीले पदार्थों के सेवन में महत्वपूर्ण कमी दर्ज की गयी।

बैंकिंग सेवाओं तक सार्वभौमिक पहुंच अब जब साकार होने की ओर है, ऐसे में आगे की चुनौती वित्तीय समावेशन को और गहरा करने की है।

उत्साहजनक रूप से, आरबीआई का वित्तीय समावेशन सूचकांक इस दिशा में निरंतर प्रगति की दर्शाता है। वित्तीय समावेशन के तीन आयामों- पहुंच (35 प्रतिशत), उपयोग (45 प्रतिशत) और गुणवत्ता (20 प्रतिशत)- से संबंधित जानकारी को समाहित करने वाला यह समग्र सूचकांक 2021 में अपनी शुरुआत के बाद से लगातार बढ़ रहा है और मार्च 2024 तक 67.0 तक पहुंच गया है। इस पैमाने पर, जहां 0 पूर्ण बहिष्कार और 100 पूर्ण समावेशन को दर्शाता है, भारत का निरंतर शीर्ष की ओर बढ़ना देश भर में वित्तीय समावेशन के गहन और व्यापक होने को रेखांकित करता है। बैंकिंग सेवाओं से वंचित लोगों को आर्थिक मुख्यधारा में लाने में प्रधानमंत्री जन धन योजना की सफलता, एक बार की उपलब्धि नहीं है। यह गहन वित्तीय समावेशन की दिशा में एक महत्वपूर्ण कदम है और इसके साथ ही यह जीवन, आजीविका और साझा समृद्धि में बदलाव लाने वाले प्रभावों को भी उजागर करता है।

(लेखक : भारत सरकार के मुख्य आर्थिक सलाहकार हैं।)

## गुरुजी का योगदान अविस्मरणीय और प्रेरणादायी : संजीव सरदार

- शिबू सोरेन को भारत रत्न दिए जाने के लिए झारखंड विधानसभा से प्रस्ताव पारित, विधायक ने जताई खुशी



**आजाद सिपाही संवाददाता**  
**रांची/पोटका।** झारखंड विधानसभा में दिशोम गुरु शिबू सोरेन को भारत रत्न देने का प्रस्ताव पारित होने पर पोटका विधायक संजीव सरदार ने गहरी प्रसन्नता व्यक्त की। विधायक ने कहा दिशोम गुरु शिबू सोरेन राजनीति में शुचिता, समर्पण और दृढ़ संकल्प के प्रतीक रहे। झारखंड के विकास और माटी के प्रति उकाका योगदान अविस्मरणीय और

प्रेरणादायी है। विधायक श्री सरदार ने कहा गुरुजी ने झारखंड की एकता और अखंडता को बनाये रखने में अहम भूमिका निभायी। एक महान नेता के रूप में उनकी विद्वता, संसदीय एवं प्रशासनिक क्षमता ने लोकतंत्र को सशक्त किया। श्री सरदार ने कहा शिबू सोरेन को भारत रत्न मिलना न केवल झारखंड, बल्कि पूरे देश के लिए गौरव का विषय होगा।

## निजी कंपनियों में स्थायी नौकरियां ठेकेदारी से कराने पर सरकार ने झाड़ा पल्ला : पूर्णिमा साहू

**आजाद सिपाही संवाददाता**  
**जमशेदपुर।** विधायक पूर्णिमा साहू ने विधानसभा में निजी कंपनियों में कार्यरत श्रमिकों के हित का मामला उठाया। उन्होंने सरकार से सवाल किया क्या टिमकेन, टाटा स्टील, टाटा ब्लूस्कोप, टाटा स्टील डाउनस्ट्रीम प्रोडक्ट लिमिटेड समेत कई कंपनियों में स्थाई प्रकृति की नौकरियां ठेकेदारी प्रथा के जरिए करायी जा रही हैं। सरकार ने अपने जवाब में कहा ऐसी कोई विशिष्ट शिकायत प्राप्त नहीं हुई है। हालांकि सरकार ने यह भी माना वर्ष 2006 में टेका मजदूर परामर्शदात्री समिति की जांच में कुछ प्रतिष्ठानों में श्रम कानून उल्लंघन पाया गया था।



पूर्णमा साहू ने सरकार के जवाब को गैरजिम्मेदाराना और श्रमिक विरोधी बताते हुए कहा जमशेदपुर समेत राज्य की कई कंपनियों में 10-12 साल से टेका मजदूर स्थाई नहीं किये गये हैं, जो श्रम कानून उल्लंघन है। उन्होंने सवाल उठाया सरकार श्रमिकों का पक्ष ले रही है या

कंपनियों का। सरकार का कहना है टेका श्रमिकों की स्थिति की जांच कर टेका श्रम (विनियमन एवं उन्मूलन) अधिनियम, 1970 के तहत कार्रवाई के निर्देश दिये गये हैं, लेकिन अब तक स्थाई प्रकृति के कार्यों में टेका मजदूरों के शोषण से जुड़ी कोई शिकायत नहीं मिली है।

## कोल्हान की खबरें

## टाटा स्टील खेल विरासत खेलों के माध्यम से स्वास्थ्य और उत्कृष्टता की ओर अग्रसर खेल समाज को सशक्त बनाने और नयी पीढ़ी को दिशा देने का सशक्त मंच : मुकुल विनायक चौधरी

**आजाद सिपाही संवाददाता**  
**जमशेदपुर।** राष्ट्रीय खेल दिवस के अवसर पर टाटा स्टील स्पोर्ट्स डिपार्टमेंट के चीफ मुकुल विनायक चौधरी ने कहा टाटा स्टील ने खेलों को सिर्फ मनोरंजन या प्रतिस्पर्धा का साधन नहीं माना, बल्कि स्वास्थ्य, अनुशासन और उत्कृष्टता की जीवनशैली के रूप में अपनाया है। कंपनी का मानना है खेल समाज को सशक्त बनाने और नयी पीढ़ी को दिशा देने का सशक्त मंच है। टाटा स्टील ने 19 प्रशिक्षण अकादमियों और विश्वस्तरीय खेल अवसरंचना के जरिए जमीनी स्तर से लेकर अंतर्राष्ट्रीय स्तर तक खिलाड़ियों को तैयार किया है। तीरंदाजी, हॉकी, फुटबॉल और पैरा-ओलिंपिक जैसे

खेलों में अकादमी के खिलाड़ी लगातार देश का नाम रोशन कर रहे हैं। उन्होंने कहा दीपिका कुमारी, कोमोलिका बारी, कल्याण चौबे, सुब्रतो पॉल, उमेश विक्रम जैसे नाम इसकी मिसाल हैं। जैआरडी टाटा स्पोर्ट्स कॉम्प्लेक्स और कलिंगानगर स्टेडियम जैसी सुविधाओं के अलावा, कंपनी ओडिशा सरकार के साथ मिल कर हॉकी, तीरंदाजी और क्लाइम्बिंग अकादमियों का संचालन कर रही है। राष्ट्रीय तीरंदाजी चैम्पियनशिप, एशियन यूथ स्पोर्ट्स क्लाइम्बिंग चैम्पियनशिप, सेफ फुटबॉल कप और पैरा-बैडमिंटन नेशनल्स जैसे आयोजनों की मेजबानी कर टाटा स्टील ने देश में खेल संस्कृति को नयी ऊंचाई दी है।

कंपनी खेलों को समावेशिता और विविधता का माध्यम मानती है। स्पेशल ओलिंपिक और पैरा-बैडमिंटन जैसे कार्यक्रमों के जरिए विशेष आवश्यकताओं वाले खिलाड़ियों को मंच दिया जा रहा है। वहीं ट्रांसजेंडर समुदाय और ग्रामीण आदिवासी युवाओं को भी खेलों से जोड़ने का कार्य निरंतर जारी है। उन्होंने कहा टाटा स्टील फाउंडेशन के साथ मिलकर आयोजित समर कैम्प बच्चों, विशेष कर दिव्यांग और वंचित वर्गों के लिए अवसर का मंच हैं। कंपनी का मानना है आज गैजेट्स की दुनिया में बच्चों को खेलों की ओर आकर्षित करना चुनौती है। कंपनी अपने कर्मचारियों को भी खेल गतिविधियों से जोड़ती



है और आइडो, जोडोसी, इंटर-कंपनी और स्टील प्लांट स्पोर्ट्स बोर्ड जैसे आयोजन कार्यस्थल पर खेल संस्कृति को मजबूत करती है। टाटा स्टील का विजन है हर स्तर पर प्रतिभा की पहचान और पोषण, ताकि झारखंड ही नहीं, बल्कि पूरे देश की नयी पीढ़ी खेलों के जरिए स्वस्थ, अनुशासित और उत्कृष्ट जीवन जी सके।

## डीएलाएसए की टीम ने किया उपकारागार का निरीक्षण

**सरायकेला (आजाद सिपाही)।** सरायकेला खरसावा जिले के प्रधान जिला एवं सत्र न्यायाधीश सह अध्यक्ष, जिला विधिक सेवा प्राधिकार सरायकेला रामाशंकर सिंह के निर्देश एवं झारखंड राज्य विधिक सेवा प्राधिकार के आदेश के तहत जिला विधिक सेवा प्राधिकार की टीम ने उपकारागार का निरीक्षण किया। टीम का नेतृत्व डीएलएसए सचिव तौसीफ मेराज और मुख्य एलएडीसी दिलीप कुमार ने की। गुरुवार को निरीक्षण के दौरान जेल प्रशासन से परिसर को स्वच्छ और व्यवस्थित बनाए रखने के निर्देश दिये। टीम ने उन बंदियों से भी मुलाकात की जो सरायकेला क्षेत्राधिकार से संबंधित मामलों में घाघीडीह जेल में निरुद्ध हैं। मौके पर उन्होंने बंदियों को भरोसा दिलाया उनके प्रकरणों में अपील दायर करने के लिए हर हाल में विधिक सहायता उपलब्ध कराई जायेगी।



## अंचल अधिकारी की अध्यक्षता में सीएससी/वीएलइ संचालकों की बैठक



**गम्हरिया (आजाद सिपाही)।** सरायकेला खरसावा जिले के गम्हरिया प्रखंड सभागार में अंचल अधिकारी प्रवीण कुमार की अध्यक्षता में एक महत्वपूर्ण बैठक आयोजित की गयी। गुरुवार को बैठक में अंचल क्षेत्र के सभी सीएससी/वीएलइ संचालकों ने भाग लिया। इस मौके पर जाति, आवासीय और आय प्रमाण पत्र के आवेदनों में होने वाली त्रुटियों पर विशेष चर्चा हुई। साथ ही म्यूटेशन से संबंधित आवेदन पत्र भरने में वीएलइ द्वारा की जाने वाली सामान्य गलतियों की पहचान कर उन्हें दूर करने पर जोर दिया गया। बैठक में अंचल अधिकारी ने फसल बीमा योजना और पीएम किसान योजना की केवाईसी प्रक्रिया में वीएलइ की अहम भूमिका बताते हुए संचालकों को त्रुटिरहित कार्य करने और लॉब्रि कायों को जल्द पूरा करने का निर्देश दिया। उन्होंने कहा बैठक का मुख्य उद्देश्य सरकारी योजनाओं के सुचारु कार्यान्वयन में सुधार लाना और वीएलइ संचालकों की भूमिका को और अधिक मजबूत करना है।

# रंका एसडीएम ने की मुख्यमंत्री दाल भात केंद्र की जांच सामने आया नौ विचंटल प्रति माह चावल का घोटाला, बंद मिला केंद्र

आजाद सिपाही संवाददाता

रंका। उपायुक्त गढ़वा के निर्देशानुसार अनुमंडल पदाधिकारी रुद्र प्रताप ने 28 अगस्त 2025 को लगभग ढाई बजे रंका प्रखंड परिसर स्थित मुख्यमंत्री दाल भात केंद्र की जांच की। जिसमें लगभग 9 क्विंटल चावल की प्रत्येक माह घोटाला सामने आया तथा केंद्र बंद पाया गया। इसके संबंध में अनुमंडल पदाधिकारी रुद्र प्रताप ने बताया कि प्रत्येक महीने 12 क्विंटल चावल, 75 किलो चना और 5 किलो सोयाबीन बरी आपूर्ति कर्ता द्वारा आपूर्ति की जाती है जिसमें प्रतिदिन 150 लोगों को खाने के लिए भोजन बनाने का लक्ष्य निर्धारित है। किंतु जांच से पता चला कि मुश्किल से 10-20 व्यक्ति ही भोजन कर पाते होंगे। जिसमें महीने में तो ढाई क्वींटल चावल की खपत होती होगी बाकी सब चावल और चना का घोटाला सामने आया है। उन्होंने बताया कि केंद्र में छोटा सा तसला डेगची



मुख्यमंत्री दाल भात केंद्र की जांच करते अनुमंडल पदाधिकारी रंका रुद्र प्रताप व अन्य।

पाया गया। दाल भारत केंद्र के अध्यक्ष, उपाध्यक्ष और सचिव को बुलाकर पूछताछ किया गया, तो सचिव मीना देवी ने बताया कि सब चावल खत्म हो गया है और बरी सड़ गया था, जिसे गाय को खिला दिया गया जबकि उक्त सामग्री 3 अगस्त 2025 को ही आपूर्ति किया गया था। केंद्र में स्टॉक की जांच की गयी, किंतु खराब सामग्री केंद्र में नहीं पाया। एसडीएम रुद्र प्रताप ने बताया कि इसकी रिपोर्ट उपायुक्त गढ़वा को भेजने की तैयारी की जा रही है। इसके संबंध में अंचलाधिकारी

## रारो पंचायत के लगभग 100 घर अंधेरे में ट्रांसफॉर्मर जलने से बिजली आपूर्ति ठप



डंडई (आजाद सिपाही)। डंडई प्रखंड के रारो पंचायत के पारदोहर और तुमिया टोला के करीब 100 घरों की बिजली आपूर्ति बीते एक सप्ताह से ठप है। यहां लगा 25 केवीए का ट्रांसफॉर्मर ओवरलोड होकर जल गया, जिससे ग्रामीण अंधेरे में जीने को मजबूर हैं। ग्रामीणों ने बताया कि बार-बार ओवरलोड के कारण ट्रांसफॉर्मर जल जाता है और हर बार उन्हें खुद पैसे खर्च कर मरम्मत करानी पड़ती है। उन्होंने विभाग से कम से कम 63 केवीए का नया ट्रांसफॉर्मर लगाने की मांग की है। साथ ही चेतावनी दी है कि अगर जल्द समाधान नहीं हुआ, तो वे आंदोलन करेंगे। मामले में जेई कमल कुमार ने कहा कि ट्रांसफॉर्मर जलने की सूचना मिलते ही विभाग ने आवश्यक कार्रवाई शुरू कर दी है। उन्होंने कहा की अगले दो से तीन दिनों के भीतर नया ट्रांसफॉर्मर लगाकर बिजली आपूर्ति बहाल कर दी जायेगी।

## मनरेगा संघ का पुनर्गठन कर नयी कमेटी का गठन



भवनाथपुर (आजाद सिपाही)। प्रखंड कार्यालय के सभागार कक्ष में गुरुवार को मनरेगा संघ की बैठक आयोजित। बैठक में संघ के पुर्नगठन पर चर्चा की गयी तथा सर्वसम्मति से नई कार्यकारिणी का गठन किया गया। बैठक की अध्यक्षता कुमार वर्णन ने की। सर्वप्रथम संघ के कार्यों की समीक्षा की गयी और पिछले कार्यकाल में हुए कार्यों का लेखा-जोखा प्रस्तुत किया गया। पुर्नगठित कमेटी में अध्यक्ष पद की जिम्मेदारी एई प्रिंस कुमार ने कहा कि सौंपी गयी। सचिव के पद पर तहमिद अंसारी का चयन हुआ, जबकि कोषाध्यक्ष की जिम्मेदारी दयानंद प्रजापति को दी गयी। वहीं, संरक्षक के रूप में जय राम राम को चुना गया। उपाध्यक्ष पद पर सुनील तिवारी और मीडिया प्रभारी के रूप में आनंद कुमार रजक का चयन हुआ। इसके अलावा एमआईएस की जिम्मेदारी अनुज कुमार को दी गयी। सचिव तहमिद अंसारी ने कहा कि संगठन की एकजुटता ही उनकी असली ताकत है। बैठक में आनंद कुमार रजक, प्रमोद विश्वकर्मा, प्रमानंद ठाकुर, मनोज कुमार, शशि कुमार, पिनांकी चतुर्वेदी, किशोर् कुमार, धर्मराज सिंह समेत दर्जनों सदस्य शामिल रहे।

सूरत में मजदूरी करने गये युवक की बुखार से मौत संगमा (आजाद सिपाही)। गढ़वा जिले के संगमा प्रखंड अंतर्गत ग्राम सूरतवाट घघरी गांव में उस समय गहरा मातम छा गया, जब गांव के 24 वर्षीय अफजल अंसारी के निघन की खबर गांव पहुंची। अफजल अंसारी, सहादत अंसारी का पुत्र था और परिवार की जिम्मेदारी उजाने के लिए गुजरात के सूरत शहर में मजदूरी करने गया था। परिवार की आर्थिक स्थिति कमजोर होने के कारण वह अपनी मेहनत और पसीने से घर का खर्च चलाने का सपना सजीए हुए था, लेकिन नियति को कुछ और ही मंजूर था। मंगलवार को सूरत से यह खबर आई की अफजल को बुखार के कारण मौत हो गयी। जैसे ही यह मौत के खबर घर पहुंची तो पूरे परिवार में कोहराम मच गया। अफजल अंसारी की असामयिक मौत ने यह संदेश दे दिया कि प्रवासी मजदूरों की जिंदगी कितनी असुरक्षित होती है। आज घघरी गांव में सिर्फ एक ही सवाल गूंज रहा है 'अब घर का उजाला कौन बनेगा?' इस दौरान घर पहुंचकर कर प्रखंड प्रमुख अजय साव,दीपक यादव, राजेश यादव, शैलेंद्र यादव, उदय चंद्रवंशी सहित कई लोगों ने घर के परिजनों को ढाढस बढ़ाया।

## पंचायत समिति क्रियान्वयन समिति की बैठक में कई विभागों की हुई समीक्षा

कांडी (आजाद सिपाही)। प्रखंड कार्यालय सभागार में गुरुवार को प्रखंड स्तरीय पंचायत समिति क्रियान्वयन समिति की बैठक



प्रखंड प्रमुख नारायण यादव की अध्यक्षता में संपन्न हुई। बैठक में शिक्षा, कल्याण, कृषि, मनरेगा, आवास समेत कई विभागों की समीक्षा की गई। साथ ही कई प्रस्ताव भी पारित किये गये। बैठक में बीडीओ राकेश सहाय, मनरेगा लोकपाल गढ़वा सुशील तिवारी, बीपीओ सोनू कुमार, प्रखंड कृषि पदाधिकारी शाहिद अंसारी, पंचायत सेवक अंजनी कुमार, नीतीश कुमार, प्रवीण पांडे, रोजगार सेवक पीयूष पांडे, पंचायत समिति सदस्य ममता देवी, कमला देवी समेत कई जनप्रतिनिधि एवं पदाधिकारी उपस्थित थे।

## सदर एसडीएम ने रात में किया सदर अस्पताल का औचक निरीक्षण

गढ़वा (आजाद सिपाही)। सदर एसडीएम संजय कुमार ने बुधवार की रात अचानक सदर अस्पताल पहुंचकर यहां औचक निरीक्षण किया। इस दौरान उन्होंने इयूटी रोस्टर के अनुसार चिकित्सकों एवं स्वास्थ्यकर्मियों की उपस्थिति की जांच की और मरीजों तथा उनके परिजनों से बातचीत कर उपलब्ध स्वास्थ्य सुविधाओं की जानकारी ली। निरीक्षण के क्रम में एसडीएम ने आपातकालीन वार्ड, पुरुष एवं महिला वार्ड, दवा वितरण केंद्र, एम्बुलेंस की उपलब्धता, ममता वाहन कॉल सेंटर, पोस्टमार्टम हाउस तथा अस्पताल परिसर की साफ-सफाई की स्थिति का जायजा लिया। उन्होंने मौके पर मौजूद चिकित्सकों एवं स्वास्थ्यकर्मियों को मरीजों की सुविधा को सर्वोच्च प्राथमिकता देने तथा हर कुछ कुछ सकारात्मक और सुधारात्मक कदम उठाने के निर्देश दिए। इस दौरान उन्हें सूचना पट पर लगा रोस्टर अद्यतन नहीं मिला, इस पर उन्होंने संबंधित चिकित्सकों व कर्मियों को नित्य प्रतिदिन इयूटी में तैनात डॉक्टरों की विवरणी सूचना बोर्ड पर अपडेट करने का निर्देश दिया, ताकि आम जनता को यह पता चल सके कि किस दिन और समय पर किसकी इयूटी है। उन्होंने कहा कि वे अस्पताल ही नहीं बल्कि जहां कहीं भी निरीक्षण करने जाते हैं वहां कार्रवाई की बजाय सुधारात्मक प्रयासों में ज्यादा भरोसा करते हैं।



## युवा नेता करीब अंसारी ने थामा राजद का दामन, कहा - दबे कुचले गरीब और किसानों का हिमायती है राजद

दो माह पूर्व झामुमो से दिया था इस्तीफा

आजाद सिपाही संवाददाता

मेराल। मेराल दक्षिण के जिला परिषद सदस्य के पिता और युवा नेता करीब अंसारी ने बुधवार की देर शाम में राजद का दामन थाम लिया। करीब अंसारी दो माह पूर्व ही झामुमो नेताओं पर उपेक्षा का आरोप लगाते हुए इस्तीफा दे दिया था। इस्तीफा देने के बाद से करीब अंसारी नयी राजनीति जमीन की तलाश में लगे थे। हाल ही में राजद के जिला अध्यक्ष सूरज सिंह के भाजपा में शामिल होने पर जिला राजद की राजनीति में



अपना बेहतर भविष्य को देखते हुए राजद में शामिल होने का फैसला लिया। राजद के वरिष्ठ नेता और पूर्व जिला अध्यक्ष जमरूद्दीन अंसारी के नेतृत्व में करीब अंसारी के साथ गढ़वा के पूर्व प्रमुख फजील अहमद ने राजद के रांची स्थित प्रदेश कार्यालय में पहुंच कर

पार्टी के प्रदेश अध्यक्ष सह हुसैनाबाद के विधायक संजय सिंह यादव के हाथों राष्ट्रीय जनता दल की सदस्यता ग्रहण किया। सदस्यता ग्रहण करने के बाद करीब अंसारी ने कहा कि राष्ट्रीय जनता दल में समर्पित होकर पूरी ऊर्जा के साथ पार्टी के कार्यों में अहम भूमिका निभायेंगे। मौके पर पार्टी सुप्रिМО लालू प्रसाद यादव का प्रशंसा करते हुए कहा कि गंगा जमुनी तहजीब पर आधारित पार्टी दबे कुचले गरीब, किसान, अल्पसंख्यक का हिमायती है। इस मौके पर राजद नेता सुनील साहु, प्रदेश उपाध्यक्ष अनीता यादव सहित कई लोग थे।

## अवैध संबंध को लेकर पति ने की पत्नी की हत्या पति ने भी सल्फास खाकर लगाया मौत को गले

आजाद सिपाही संवाददाता

भवनाथपुर। प्रखंड मुख्यालय स्थित सेल टाउनशिप के आवासीय परिसर में बुधवार की देर शाम अपनी पत्नी का दामाद के साथ अवैध संबंध होने के कारण पति ने पत्नी की धारदार हथियार से वार कर हत्या करने बाद पति ने भी सल्फास खाकर आत्महत्या कर ली। इस घटना से पूरे क्षेत्र में सनसनी फैल गयी है। जानकारी के अनुसार, टाउनशिप निवासी संजय डोम अपनी पत्नी रेशमा देवी और चार बच्चों (तीन बेटियां व एक बेटा) के साथ रहता था। करीब तीन वर्ष पूर्व उसने अपनी बड़ी बेटी विट्टु की शादी उत्तर प्रदेश के ओबरा में रहने वाले मनु डोम से की थी। शादी के

बाद विट्टु के दो बच्चे भी हैं। लेकिन इसी बीच चर्चा रही कि संजय की पत्नी रेशमा देवी को अपने ही दामाद मनु डोम से प्यार हो गया। दोनों ने कुछ माह पूर्व शादी भी कर ली थी और रेशमा ओबरा में ही अपने दामाद के साथ रहने लगी थी। बताया जाता है कि रेशमा देवी दो दिन पूर्व ही भवनाथपुर लौटी थीं। बुधवार को पति-पत्नी के बीच विवाद हुआ और बात इतनी बढ़ गयी कि संजय डोम ने गुस्से में पत्नी रेशमा देवी पर धारदार हथियार से हमला कर दिया, जिससे उसकी मौके पर ही मौत हो गयी। इसके बाद संजय ने भी सल्फास खाकर आत्महत्या करने का प्रयास किया। घटना का खुलासा तब हुआ जब

संजय डोम टाउनशिप स्थित दादा गैराज के पास चिख-चिल्ला रहा था। उसकी आवाज सुनकर लोग मौके पर पहुंचे और तीन युवकों ने उसे उठाकर सड़क पर लाया। संजय ने खुद जहर खाने की बात बताई। लोगों ने जब उसके घर जाकर देखा तो रेशमा देवी खून से लथपथ बेहोश पड़ी थीं। स्थानीय लोगों ने दोनों को सामुदायिक स्वास्थ्य केंद्र भवनाथपुर पहुंचाया, जहां चिकित्सकों ने रेशमा को मृत घोषित कर दिया। वहीं गंभीर स्थिति में संजय को गढ़वा रेफर किया गया, जहां इलाज के दौरान गुरुवार की अहले सुबह उसकी भी मौत हो गयी।

## हर नागरिक तक पहुंचे गुणवत्तापूर्ण स्वास्थ्य सेवाएं : दिनेश कुमार यादव

जिला स्वास्थ्य योजनाओं की समीक्षा बैठक संपन्न, उपायुक्त ने दिे निर्देश

आजाद सिपाही संवाददाता

गढ़वा। गुरुवार को समाहरणालय सभागार में उपायुक्त-सह-जिला दंशाधिकारी दिनेश कुमार यादव की अध्यक्षता में जिला स्वास्थ्य समिति की बैठक आयोजित की गयी। इस अवसर पर स्वास्थ्य विभाग की विभिन्न योजनाओं एवं कार्यक्रमों की विस्तृत समीक्षा की गयी तथा सिविल सर्जन एवं अन्य विंत आयोग एवं पीएम-ABHIM से संबंधित योजनाओं की प्रगति पर भी चर्चा की गयी। बैठक में मातृ एवं शिशु स्वास्थ्य कार्यक्रमों की स्थिति की समीक्षा करते हुए उपायुक्त ने निर्देश दिया कि प्रसूता माताओं और बच्चों को



हों, ताकि आपातकालीन परिस्थितियों में किसी मरीज को परेशानी का सामना न करना पड़े। इसके बाद राष्ट्रीय स्वास्थ्य मिशन के अंतर्गत रिक्त पदों की भर्ती प्रक्रिया पर विमर्श हुआ। उपायुक्त ने कहा कि रिक्तियों की शीघ्र पूर्ति कर सेवा प्रदायगी को और प्रभावी बनाया जाए। इसी क्रम में 15वें वित्त आयोग एवं पीएम-ABHIM से संबंधित योजनाओं की प्रगति पर भी चर्चा की गयी। बैठक में मातृ एवं शिशु स्वास्थ्य कार्यक्रमों की स्थिति की समीक्षा करते हुए उपायुक्त ने निर्देश दिया कि प्रसूता माताओं और बच्चों को

गुणवत्तापूर्ण सेवायें उपलब्ध कराई जायें तथा समय-समय पर जांच और टीकाकरण अनिवार्य रूप से हो। बैठक में UDID, प्रधानमंत्री जन आरोग्य योजना और ई-संजीवनी टेलीमेडिसिन सेवा की प्रगति की भी समीक्षा की गयी। उपायुक्त ने कहा कि डिजिटल प्लेटफॉर्म के माध्यम से स्वास्थ्य सेवायें आमजन तक और अधिक सहजता से पहुंचें। इस बैठक में सिविल सर्जन डॉ. जॉन एफ कैनेडी सहित स्वास्थ्य विभाग के वरीय पदाधिकारी एवं चिकित्सा टीम के सदस्य उपस्थित रहे।

## गढ़वा: हाथ-पैर बांध कर युवक की रात भर बेरहमी से पिटाई, पुलिस जांच में जुटी

आजाद सिपाही संवाददाता

गढ़वा। शहर से सटे जोबेरैया अशोक बिहार मोहल्ले में बुधवार की रात एक दिल दहला देने वाली घटना सामने आयी। पारिवारिक विवाद में अपने ही भाई ने परिवार के अन्य सदस्यों के साथ मिलकर एक युवक की बेरहमी से रात भर पिटाई की। घटना में घायल की पहचान अशोक बिहार मोहल्ला निवासी मानिक चंद साव के पुत्र रणजीत कुमार (28 वर्ष) के रूप में हुई है। घटना की जानकारी मिलने पर गढ़वा थाना पुलिस मौके पर पहुंची और गंभीर रूप से घायल रणजीत को सदर अस्पताल में भर्ती कराया। डॉक्टरों के अनुसार युवक को काफी चोटें आई हैं और उसकी स्थिति चिंताजनक बनी हुई है।

प्राप्त जानकारी के अनुसार, किसी मामूली बात को लेकर परिवार के अंदर विवाद हुआ था। विवाद इतना बढ़ गया कि रणजीत कुमार के भाई और परिवार के अन्य सदस्यों ने उसे पकड़ लिया। आरोप है कि पहले उसके हाथ और पैर रस्सी से बांधे गए और इसके बाद पूरी रात उसकी बेरहमी से पिटाई की गयी।

यही नहीं, सुबह होते ही उसे मोहल्ले के एक पेड़ से बांध दिया गया और उस पर पानी डालते हुए लगातार मारा-पीटा गया। आसपास के लोग घटना को देखते रहे, लेकिन कोई भी बीच-बचाव करने की हिम्मत नहीं जुटा पाया। इस दौरान रणजीत दर्द से तड़पता रहा और परिवारवालों की बेरहमी का शिकार होता रहा।

पुलिस की त्वरित कार्रवाई : अहले सुबह घटना की सूचना किसी तरह गढ़वा थाना पुलिस तक पहुंची। सूचना मिलते ही थाना प्रभारी सुनील कुमार तिवारी के नेतृत्व में पुलिस दल मौके पर पहुंचा और रणजीत को बंधन से मुक्त कराकर अस्पताल पहुंचाया। साथ ही घटना में शामिल उसके भाई सहित अन्य लोगों को पूछताछ के लिए थाना ले जाया गया। थाना प्रभारी ने बताया कि यह मामला दो भाइयों के बीच आपसी विवाद का प्रतीत होता है। हालांकि अब तक किसी भी पक्ष द्वारा पुलिस को लिखित आवेदन नहीं दिया गया है। उन्होंने स्पष्ट किया कि जैसे ही आवेदन प्राप्त होगा, कानून के अनुसार कड़ी कार्रवाई की जायेगी।

## बीडीएसयू में ड्राइव अगेंस्ट ड्रग्स पर जागरूकता कार्यक्रम का आयोजन

विश्वविद्यालय के कुलाधिपति ने कहा कि नशा केवल स्वास्थ्य ही नहीं बल्कि परिवार, कैरियर और समाज के लिए भी विनाशकारी है

आजाद सिपाही संवाददाता

गढ़वा। बाबू दिनेश सिंह विश्वविद्यालय के गुरुपदसंभव सभागार में ड्राइव अगेंस्ट ड्रग्स पर एक दिवसीय जागरूकता कार्यक्रम का आयोजन किया गया क यह कार्यक्रम बाबू दिनेश सिंह विश्वविद्यालय और नारकोटिक्स कंट्रोल ब्यूरो, रांची इकाई के संयुक्त रूप से आयोजित किया गया।

इस कार्यक्रम के मुख्य अतिथि नौशाद आलम, डीआईजी, पलामू प्रमंडल और विशिष्ट अर्थति अमन कुमार, पुलिस अधीक्षक, गढ़वा, झारखंड और हितेंद्र केशव अवस्थी, इकाई प्रमुख, ग्रासिम इंडसट्रीज लिमिटेड, रेहला, पलामू, एस शरिक उमा, र



अधीक्षक, नारकोटिक्स कंट्रोल ब्यूरो, रांची, इकाई और गढ़वा के सब डिवीजनल पुलिस ऑफिसर नीरज कुमार थे। कार्यक्रम को शुभारंभ मुख्य अतिथि, विशिष्ट अर्थति, विश्वविद्यालय के कुलाधिपति दिनेश प्रसाद सिंह और कुलपति प्रोफेसर एमके सिंह ने दीप प्रज्वलित कर किया और विश्वविद्यालय के कुलाधिपति ने मुख्य अतिथि को पौधा, स्मृति चिह्न एवं अमंत्रत्र दे कर सम्मानित किया।

वि्वि के कुलाधिपति ने कहा कि नशा केवल स्वास्थ्य ही नहीं बल्कि परिवार, कैरियर और समाज के लिए भी विनाशकारी है। सभी युवाओं से

अपील की गई कि वे नशे से दूर रहें और दूसरों को भी जागरूक करें। इस कार्यक्रम में विशिष्ट अर्थति के रूप में उपस्थित अमन कुमार ने कहा कि ड्रग्स का उपयोग आज-कल बहुत तेजी से समाज में फैल रहा है। ड्रग्स की लत (नशे की आदत) से बाहर निकलना एक लंबी और धैर्यपूर्ण प्रक्रिया होती है। इसमें व्यक्ति को शारीरिक, मानसिक और सामाजिक स्तर पर मदद की आवश्यकता होती है। पुलिस द्वारा 112 टोल-फ्री हेल्पलाइन नंबर जारी किया गया है ताकि लोग गुप्त रूप से नशे की सूचना दे सकें। ताकि पुलिस प्रशासन ससमय पर आवश्यक कार्रवाई कर सके।

## आरके पब्लिक स्कूल मझिआंव में अंतर-सदनीय अंग्रेजी वाद-विवाद प्रतियोगिता का आयोजन

आजाद सिपाही संवाददाता

मझिआंव। आरके पब्लिक स्कूल, मझिआंव में अंतर-सदनीय अंग्रेजी वाद-विवाद प्रतियोगिता का सफलतापूर्वक आयोजन किया गया। इस कार्यक्रम में 25 छात्रों ने बड़े उत्साह के साथ भाग लिया और 'मोबाइल फोन स्कूली छात्रों के लिए उपयोगी है' विषय पर वाद-विवाद किया। प्रतिभागियों ने विषय के पक्ष और विपक्ष में दमदार तर्क प्रस्तुत किए, जिससे उनकी तैयारी और तीक्ष्ण वाद-विवाद कौशल का प्रदर्शन हुआ। यह प्रतियोगिता आलोचनात्मक सोच और सार्वजनिक बोलने की क्षमता का एक शानदार प्रदर्शन थी।

प्रतियोगिता के विजेता इस प्रकार रहे: प्रथम स्थान: सुष्मिता कुमारी (कावेरी सदन), द्वितीय स्थान: आर्यन पाठक (यमुना सदन), तृतीय स्थान: गौरव चौबे (गंगा सदन)। विद्यालय के सामाजिक



अध्ययन के शिक्षक, समीर वर्मा ने इस कार्यक्रम में एक सम्मानित निर्णायक के रूप में भाग लिया। विद्यालय के प्रधानाचार्य केआर झा ने सभी प्रतिभागियों और विजेताओं को बधाई दी और छात्रों को व्यक्ति के सर्वांगीण विकास के लिए ऐसी प्रतियोगिताओं में भाग लेने के लिए प्रोत्साहित किया। उन्होंने वाद-विवाद के विषय पर भी अपनी राय दी, जिसमें कहा गया कि मोबाइल फोन एक उपयोगी तकनीक है, लेकिन इसका लाभ इस बात पर निर्भर करता है कि इसका उपयोग कैसे किया जाता है। उन्होंने छात्रों को सलाह दी कि वे मोबाइल फोन का

विवेकपूर्ण उपयोग करें और अपने स्क्रीन समय को प्रबंधित करने के लिए एक समय सारणी बनायें। विद्यालय के निदेशक, प्रसिद्ध शिक्षाविद् और लोकप्रिय समाजसेवी अलख नाथ पांडे ने ऐसे मूल्यवान कार्यक्रम के आयोजन के लिए विद्यालय की पहल को सराहना की। उन्होंने इस बात पर जोर दिया कि ये प्रतियोगिताएं छात्रों के सर्वांगीण विकास के लिए महत्वपूर्ण हैं। यह आयोजन सफलतापूर्वक संपन्न हुआ, जिसने एक सर्वांगीण शैक्षिक वातावरण को बढ़ावा देने के लिए विद्यालय की प्रतिबद्धता को उजागर किया।

| समाहरणालय, कोडरमा<br>(जिला खेल शाखा)<br>E-mail:-sportskoderma17@gmail.com                                                                                                                                                                                                                                                                                                                                       |            |                        |                           |                                  |
|-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|------------|------------------------|---------------------------|----------------------------------|
| :- सूचना :-                                                                                                                                                                                                                                                                                                                                                                                                     |            |                        |                           |                                  |
| एतद् द्वारा सूचित किया जाता है कि निदेशक, खेलकूद एवं युवाकार्य निदेशालय, झारखण्ड, राँची के ज्ञापांक-449/राँची दिनांक 12-08-2025 द्वारा प्राप्त निदेश के आलोक में राष्ट्रीय खेल दिवस के अवसर पर जिला स्तरीय 'ग्रामीण तथा स्वदेशी जनजातीय खेल प्रतियोगिता-2025' का आयोजन दिनांक-30.08.2025 को बागीटांड स्टेडियम, कोडरमा में किया जाना निर्धारित है। विभिन्न खेलों के आयोजन से संबंधित विस्तृत सूचना निम्नवत् है:- |            |                        |                           |                                  |
| क्र० सं०                                                                                                                                                                                                                                                                                                                                                                                                        | तिथि       | समय                    | आयोजन स्थल                | खेल विद्या (इण्डोर ग्रेम के तहत) |
| 1.                                                                                                                                                                                                                                                                                                                                                                                                              | 30.08.2025 | पूर्वाह्न 08:00 बजे से | बागीटांड स्टेडियम, कोडरमा | Chess, WeightLifting             |
| नियम एवं शर्तें :-                                                                                                                                                                                                                                                                                                                                                                                              |            |                        |                           |                                  |
| 1. खिलाड़ी कोडरमा जिले के स्थायी निवासी होना चाहिए।                                                                                                                                                                                                                                                                                                                                                             |            |                        |                           |                                  |
| 2. प्रतियोगिता की आयु सीमा 14 से 40 वर्ष के बीच होना चाहिए मान्य जन्म प्रमाण पत्र/आधार कार्ड प्रस्तुत करना होगा।                                                                                                                                                                                                                                                                                                |            |                        |                           |                                  |
| 3. इच्छुक प्रतिभागी दिनांक 29.08.2025 के अपराह्न 2:00 बजे तक अपने-अपने विद्यालय के प्रधानाध्यापक/ प्रखण्ड विकास पदाधिकारी के माध्यम से अथवा स्वयं जिला खेल कार्यालय, कोडरमा में खिलाड़ियों का निबंधन कराना अथवा खिलाड़ियों का सूची उपलब्ध कराना सुनिश्चित करेंगे। दिनांक 29.08.2025 के अपराह्न 2:00 बजे के बाद किसी भी टीम/खिलाड़ी का निबंधन स्वीकार नहीं किया जायेगा।                                          |            |                        |                           |                                  |
| 4. सभी आवेदक खिलाड़ीगण चयन हेतु उपस्थिति के दौरान चयनकर्ताओं के निदेशों का अनुपालन करेंगे।                                                                                                                                                                                                                                                                                                                      |            |                        |                           |                                  |
| 5. प्रतिभागियों को अपने साथ एक पहचान पत्र (मूल)/ विद्यालय से संबंधित बोनाफाइड प्रमाण पत्र की छायाप्रति अपने साथ लाना सुनिश्चित करेंगे।                                                                                                                                                                                                                                                                          |            |                        |                           |                                  |
| नोट:- अधिक जानकारी हेतु जिला खेल कार्यालय, कोडरमा का सूचना पट्ट एवं विशेष जानकारी हेतु श्री अशोक कुमार तुरी, जिला खेल समन्वयक, कोडरमा (मोबाइल संख्या- 8210345455) से सम्पर्क कर सकते हैं।                                                                                                                                                                                                                       |            |                        |                           |                                  |
| 80/-                                                                                                                                                                                                                                                                                                                                                                                                            |            |                        |                           |                                  |
| PR 360642 Tourism, Art Culture Sports And Youth Affairs (25-26)_D जिला क्रीड़ा पदाधिकारी, कोडरमा                                                                                                                                                                                                                                                                                                                |            |                        |                           |                                  |









# दामोदर नदी में डूबी पांच बच्चियां, एक की मौत

एक लापता, लोगों की मदद से तीन की बचायी गयी जान, करम पूजा के लिए गयी थी डाल पूजने

आजाद सिपाही संवाददाता

**झरिया/जोरापोखर।** जिले के सुदामडीह थाना क्षेत्र स्थित दामोदर नदी के बाईं क्वार्टर स्थित छठ घाट पर पूजा की डाली लेकर स्नान करने गई पांच बच्चियां अचानक तेज बहाव की चपेट में आ गईं। उनके बहने की सूचना मिलते ही घाट पर अफरा-तफरी मच गई। लोगों ने शोर मचाकर आसपास के लोगों को बुलाया और तत्काल बचाव कार्य शुरू किया। इस दौरान आसपास मौजूद स्थानीय लोग और मछुआरों तुरंत नदी में कूद पड़े। उनकी सूझबूझ और त्वरित कार्रवाई से तीन



डूबी बच्चियों को पानी से बाहर निकालते स्थानीय लोग-गोताखोर।

बच्चियों को सुरक्षित बाहर निकाल लिया गया। हालांकि, दो बच्चियां तेज बहाव में बह गईं। इसकी सूचना पाकर पुलिस और गोताखोर भी मौके पर पहुंच गये और तलाश अभियान शुरू किया। इस दौरान रुक्मणी कुमारी

(12) नामक बच्ची का शव बिरसा पुल के पास से बरामद हुआ। जबकि दूसरी बच्ची संध्या कुमारी का समाचार लिखे जाने तक लापता है। उसकी तलाश के लिए गोताखोर लगातार अभियान चला रहे हैं।

## नदी किनारे जुटी भीड़, पुलिस भी पहुंची

उधर, घटना की खबर फैलते ही बड़ी संख्या में स्थानीय लोग नदी किनारे एकत्र हो गए। घाट पर मातम का माहौल छा गया। परिसर दहाड़ मार कर रोते नजर आये। वहीं, रुक्मणी की मौत से पूरे इलाके में शोक की लहर है। जबकि लापता संध्या कुमारी की सकुशल वापसी की उम्मीद में लोग प्रार्थना कर रहे हैं। पुलिस लगातार खोज अभियान की निगरानी कर रही है और प्रशासन बचाव दल की मदद से बच्ची को ढूँढने की कोशिश में जुटा है।

**गहरे पानी में अचानक फंस गई बच्चियां** : स्थानीय ग्रामीणों का कहना है कि सभी बच्चियां पूजा की डाली लेकर स्नान करने नदी में उतरी थीं। तभी अचानक गहरे पानी में चली गईं और बहाव तेज होने के कारण खुद को

संभाल नहीं सकीं। घटना के बाद ग्रामीणों ने प्रशासन से आग्रह किया है कि करमा पूजा जैसे अवसरों पर नदी किनारे सुरक्षा व्यवस्था और निगरानी बढ़ाई जाए, ताकि भविष्य में इस तरह की घटनाओं को टाला जा सके।

## वेतन और पीएफ की मांग को लेकर वाहन चालकों-गार्ड-माली का प्रदर्शन



**मिहिजाम (आजाद सिपाही)।** वेतन सहित विभिन्न मांगों लेकर गुरुवार को पात्थ्या एसडब्ल्यूएम संस्था की ओर से संचालित सफाई करने वाले वाहन चालक, खलासी, गार्ड एवं माली ने नगर परिषद कार्यालय के समक्ष गुरुवार को धरना-प्रदर्शन किया। हालांकि कुछ देर तक धरना-प्रदर्शन के बाद सफाई कर्मियों ने धरना स्थल छोड़ दिया। प्रदर्शनकारी बलराम कुमार ने बताया कि नगर परिषद कार्यालय पदाधिकारी ने कहा कि सफाई कर्मियों को कार्यालय से कोई लेन देन नहीं है। अपनी मांग को लेकर संबंधित अधिकारियों के पास जाय। बलराम ने कहा कि हमारी मांग को ना ही नगर परिषद सुन रहा, ना ही पात्थ्या एसडब्ल्यूएम संस्था। पदाधिकारियों का कहना है कि नप कार्यालय

अभी तक पैसे का भुगतान नहीं किया। सफाई कर्मियों ने एक सुर मे कहा कि एक वर्ष से पीएफ का पैसा नहीं मिला है। अब वेतन भी नहीं मिल रहा है। परिवार के समक्ष भूखमरी की नौबत आ गयी है। सफाई कर्मियों ने बताया कि हमलोग जामताड़ा डीसी के जनता दरबार में अपनी मांग को रखेंगे। जब तक वेतन, पीएफ का पैसा और मेडिकल की सुविधा नहीं मिलेगी तबतक काम बंद रखेंगे। इस मौके पर उज्ज्वल हाड़ी, दीपक साव, विजय हांसदा, साहेबलाल बेसरा, राजू मल्लिक, सुदन सोरेन, सपन मल्लिक, विकास पंडित, भोला दास, शंत विश्वकर्मा, राजू हारी, आशीष दास, सुरेश मिर्चा, देबनाथ हेम्ब्रम, लखन सोरेन और छोटन बाउरी सहित लगभग 30 सफाई कर्मी शामिल रहे।

## तोपचांची में झामाडा की खाली जमीन पर पुनः बहाल को बस पड़ाव : सदानंद महतो

**तोपचांची (आजाद सिपाही)।** यातायात को लेकर बेहतर व्यवस्था के लिए आजसू के जिला संगठन सचिव सदानंद महतो ने गुरुवार को एक बार फिर से पहले की ही तरह दो बस



पड़ाव जीटी रोड एवं गोमो रोड में सरकारी अस्तर से संचालित करने की मांग की है। इसे लेकर उन्होंने सीओ, बीडीओ, प्रखंड प्रमुख, थाना प्रभारी, धनबाद के जिला परिषद उपाध्यक्ष, टुंडी विधायक और गिरिडीह सांसद को पत्र लिखा है। कहा कि उक्त बस पड़ाव से राज्य सरकार को लाखों रुपए की राजस्व प्राप्ति होती थी, लेकिन फिलहाल यह व्यवस्था नहीं है। इस लिए जनहित को ध्यान में रखते हुए तोपचांची के झामाडा की खाली जमीन पर पुनः उक्त व्यवस्था बहाल की जाये।

## प्रबंधन से परेशान मजदूर-कर्मियों ने धनबाद के सांसद से की फरियाद

# कोयला मंत्री से बात कर शिफ्टिंग की समस्या का निकाला जायेगा समाधान : दुल्लू महतो

**कहा- जबतक समाधान नहीं निकलता किसी मजदूर की हाजिरी ना रोकी जाये**

आजाद सिपाही संवाददाता

**धनबाद।** सांसद दुल्लू महतो से गोपालचक्र के लगभग 240 मजदूरों ने धर्मेद भट और मो मोहिबुद्दीन आलम की अगुवाई में गुरुवार को मुलाकात की और उन्हें अपनी-अपनी समस्याओं से अवगत करवाया। आरोप लगाया कि प्रबंधन तानाशाही पर उतर आया है। मजदूरों को डरा धमका कर आवास शिफ्ट करने का दबाव बनाया जा रहा है। जो मजदूर आवास शिफ्टिंग का लेटर नहीं ले रहे, उसकी हाजिरी रोक दी जा रही है। प्रबंधक समझने को तैयार नहीं हैं। जिनके बच्चे स्कूल से पढ़ रहे हैं। वह बीच सेशन में दाखिला कराने कहां जाएंगे। जिनके घर में



बीमार लोग है उन्हें कैसे ले जाएंगे। बताया कि जहां आवास आवंटित किया गया है या तो उस पर अवैध रूप से बाहरी लोगों का कब्जा है या फिर आवास बिल्कुल जर्जर हालत में है, जहां रहना संभव ही नहीं है। आवास मरामती की बात कहने पर प्रबंधन की ओर से कहा जाता है कि पहले शिफ्ट करें, फिर सभी तरह की मरम्मत करा दी जाएगी। जबकि जो लोग 2018 से रह रहे हैं उनका कहना है कि यहां शिफ्ट होने के बाद

आजतक कोई काम ही नहीं हुआ। ना ही कोई अधिकारी इस पर बात करता है। कई आवास के तो खिड़की-दरवाजा भी नहीं है। छत से पानी भी टपकता है। पीने का पानी भी नहीं है। जिस पानी की आपूर्ति की जाती है वह बहुत खरा है। उधर लोगों की समस्याओं को सुनने के बाद सांसद ने तुरंत बीसीसीएल के सीएमडी से फोन पर बात की। इस पर सीएमडी ने सांसद को 31 अगस्त तक समस्या का समाधान

निकालने की बात कही। उन्होंने सांसद से ही आवास शिफ्टिंग की समस्या को कोयला मंत्री से बात करने की अपील की। इस पर सांसद ने बताया कि पांच सदस्यीय टीम गठित कर कोयला मंत्री से मिलकर इस पर विस्तृत चर्चा की जाएगी और समस्या का समाधान निकाला जाएगा। तब तक किसी भी मजदूर को हाजिरी नहीं रोकी जाएगी। वहीं मजदूरों ने कहा कि अगर प्रबंधन ने जबरदस्ती की तो मजबूरी में आत्मदह कर लेंगे। इस मौके पर धर्मेद भट्ट, जकी अहमद, सुरेश प्रसाद, दीपक कुमार, राजेश कुमार सिंह, विश्वजीत विस्वास, पंकज कुमार, रामलखन पासी, शमशेर अली, नीरज कुमार सिन्हा, गिरधारी रविदास, तारक गोविंद यादव, सुधीर राम, कामेश्वर चमार और महादेव पासवान आदि उपस्थित रहे।

## धनबाद उपायुक्त ने किया पवित्रम सेवा धाम का शिलान्यास



**धनबाद (आजाद सिपाही)।** कोयला नगर में बीमार-घायल गांवों की चिकित्सा इलाज के लिए चिकित्सालय बनने जा रहा है। जिसका भूमि पूजन गुरुवार को बीसीसीएल के सीएमडी समीरन दाता और धनबाद के उपायुक्त आदित्य रंजन ने किया। इस अवसर पर विनोद बिहारी कोयलाचल विश्वविद्यालय के कुलपति डॉ रामकुमार सिंह, सिंफर के निदेशक प्रो अरविंद कुमार मिश्र, बीसीसीएल के निदेशक मुरली कृष्ण रमैया, राकेश कुमार सहाय, संजय कुमार सिंह, मनोज कुमार अग्रवाल, वरिष्ठ समाजसेवी संजय कुमार आदि उपस्थित थे। इस स्थान पर गो चिकित्सा के अलावा अन्य कई सेवा कार्य, सीनियर सिटीजन के लिए लाइब्रेरी, बच्चों के लिए बुक बैंक, होमियोपैथी डिस्पेंसरी, प्राकृतिक चिकित्सा परामर्श केंद्र, गो उत्पाद प्रशिक्षण केंद्र आदि भी शुरू किए जाएंगे। यह पूरा प्रकल्प 'पवित्रम सेवा धाम' के नाम से जाना जायेगा। पवित्रम सेवा परिवार इसका संचालन करेगा। बताते चले कि पवित्रम सेवा परिवार पिछले कई वर्षों से घायल-बीमार गोवंश की चिकित्सा-सेवा का कार्य कर रहा है। गांव-गांव में जैविक खेती, गोउत्पाद का निःशुल्क प्रशिक्षण, प्रचार-प्रसार कर रहा है। आरोग्य जागरूकता, पर्यावरण जागरूकता के लिए स्कूल एवं कॉलेजों में कई कार्यक्रम चला रहा है। बच्चों को सीडबॉल, इकोब्रिक्स का प्रशिक्षण दे रहा है। पवित्रम की बहने घर-घर जाकर अग्निहोत्र करना सीखा रही है। बीज बैंक तैयार करवाया जा रहा है। वहीं, उपायुक्त को पवित्रम सेवा परिवार की गतिविधियों, कार्यों को देखकर बहुत अच्छा लगा। उन्होंने गोपूजन भी किया।

## आदिवासी समुदाय के पास समृद्ध परंपरा संस्कृति और जीवन मूल्य की धरोहर: डीसी कहा-

आदिवासियों को सिखाना नहीं, उनसे सीखना है

- सभी अपने-अपने सोचने के तरीके को बदलें

- आदिवासी बहुत चिन्हित सभी 125 गांवों को जिले के तटीय पदाधिकारियों को करें टैग, समयबद्ध लक्ष्य को करना है पूरा

आजाद सिपाही संवाददाता

**बोकारो।** समाहरणालय सभागार में गुरुवार को डीसी अजय नाथ झा की अध्यक्षता में आदि कर्मयोगी अभियान-रेस्पॉन्सिव गवर्नेंस प्रोग्राम पर जिला स्तरीय कार्यशाला का आयोजन हुआ। इस मौके पर डीडीसी शताब्दी मजुमदार, डीपीएलआर निदेशक मेनका, अपर समाहर्ता सह नोडल पदाधिकारी मो मुमताज अंसारी, चास अनुमंडल पदाधिकारी प्रांजल ढांडा, प्रोबेशनर संदीप शिंदे, एसडीओ बेरमो मुनेश मछुआ, सीटी डीएसपी आलोक रंजन सहित जिला स्तरीय अन्य पदाधिकारी, सभी बीडीओ, सीओ आदि उपस्थित थे। कार्यशाला में जिला स्तरीय मास्टर ट्रेनर की ओर से आदि कर्मयोगी अभियान के संबंध में विस्तृत जानकारी साझा की गई। वहीं, अपने संबोधन में डीसी ने कहा कि आदि कर्मयोगी अभियान सिर्फ प्रशासनिक कार्यक्रम नहीं, बल्कि आदिवासी समाज के सम्मान और उनसे सीखने का माध्यम है। उन्होंने स्पष्ट



अधिकारियों को आदि कर्मयोगी की रापथ दिलाते डीसी अजय नाथ झा।

कहा कि आदिवासी समुदाय के पास समृद्ध परंपरा, संस्कृति और जीवन मूल्यों की धरोहर है। हमें उन्हें बदलने या सिखाने की मानसिकता नहीं रखनी चाहिए, बल्कि उनसे सीखने और अपनाने की सोच विकसित करनी होगी। उन्होंने पदाधिकारियों को निर्देशित किया कि वे संवेदनशीलता और सहभागिता के साथ कार्य करें और अभियान को जमीनी स्तर तक सफल बनाएं। कहा कि जिले के 125 आदिवासी बहुल चिन्हित गांवों को विशेष रूप से अभियान के तहत विकास कार्यों-विभिन्न कल्याणकारी योजनाओं से अच्छादित करने की प्रगति कार्य की विशेष निगरानी की जाएगी। अभियान को हर स्तर तक पहुंचाने के लिए बीडीओ-सीओ, प्रखंड-पंचायत स्तर पर संवाद मित्र बनाएं। ये संवाद मित्र पंचायत-प्रखंड और जिला स्तर के बीच सेतु का कार्य करेंगे। वहीं, अभियान के तहत की जा रही गतिविधियों और उपलब्धियों का

साप्ताहिक बुलेटिन जारी करने का भी निर्देश दिया। इससे पदाधिकारियों और जनता दोनों को अभियान की प्रगति की जानकारी समय-समय पर मिलती रहेगी। वहीं, डीडीसी विकास आयुक्त शताब्दी मजुमदार ने कहा कि सभी पदाधिकारी अपने दैनिक कार्यों के साथ ही आदि कर्मयोगी अभियान के लिए भी निश्चित समय निकालें। कहा कि विकास तभी गति पकड़ेगा जब अधिकारी अपने कार्य में योजनाबद्ध ढंग से समय प्रबंधन करेंगे और आदि कर्मयोगी को प्राथमिकता देंगे। वहीं, कार्यशाला में डीसी ने उपस्थित सभी पदाधिकारियों को आदि कर्मयोगी की शपथ दिलाई। इस अवसर पर अपर समाहर्ता सह कार्यक्रम के नोडल पदाधिकारी मो मुमताज अंसारी ने कहा कि अभियान अंतर्गत झारखंड के 22 जिले के 224 प्रखंडों के 7100 गांव और बोकारो जिले के 09 प्रखंड के कुल 125 ग्रामों को प्रथम चरण में चिन्हित किया गया है।

**कार्यालय, जिला शिक्षा अधीक्षक-सह-अनुमण्डल शिक्षा पदाधिकारी, चतरा पता-ब्लॉक कैम्पस, सदर अस्पताल रोड थाना-मजिला-चतरा, पिन-825401**  
Email Id- mdmchatradse@gmail.com, Phone No.- 06541-296111

### आवश्यक-सूचना

एतद् द्वारा चतरा जिला स्थित सभी गैर सरकारी निजी विद्यालयों को सूचित किया जाता है कि निःशुल्क एवं अनिवार्य बाल शिक्षा अधिकार अधिनियम 2009, विभागीय अधिसूचना संख्या 629 दिनांक 25.04.2019 एवं सरकार के प्रमारी सचिव, स्कूली शिक्षा एवं साक्षरता विभाग, प्राथमिक शिक्षा निदेशालय, झारखण्ड, राँची के पत्रांक 1528 दिनांक 24.12.2024 में निहित प्रावधानों के अनुरूप विद्यालयों के मान्यता के संबंध में ऑनलाइन आवेदन वेबसाईट <https://rte.jharkhand.gov.in> पर करते हुए हार्ड कॉपी दिनांक 06.09.2025 तक अधोहस्ताक्षरी कार्यालय में जमा करना सुनिश्चित करेंगे। विभागीय अधिसूचना संख्या 629 दिनांक 25.04.2019 जिले के आधिकारिक वेबसाईट [www.chatra.nic.in](http://www.chatra.nic.in) पर अपलोड कर दी गई है।

ह0 /—

जिला शिक्षा अधीक्षक-सह—

PR 360592 School Education and Literacy(25-26)#D अनुमण्डल शिक्षा पदाधिकारी, चतरा

**उपायुक्त सह जिला दण्डाधिकारी का कार्यालय, चतरा (जिला गोपनीय शाखा)**  
(Email id:-dc-cha@nic.in, Phone :- 06541-253034 (O), 253033 (R) 252310(Fax))

**आदेश**  
जनता दरबार एवं अन्य स्त्रांतों से आयुष्मान कार्ड नहीं होने के कारण जरूरतमंदों को आयुष्मान कार्ड का लाभ नहीं मिलने संबंधी आवेदन पत्र प्राप्त होते रहते हैं । साथ ही राशन कार्ड नहीं होने के फलस्वरूप भी आयुष्मान कार्ड बनने में परेशानी होने से संबंधित आवेदन पत्र भी आमजनों से प्राप्त होते हैं । विदित हो कि उक्त योजना राज्य सरकार की प्राथमिकता प्रदत्त योजनाओं में से एक है । तदनुसार उक्त कार्य के सफल कार्यान्वयन करयाा जाना आवश्यक है । अतएव आयुष्मान कार्ड व इसके निमित राशन कार्ड में नाम जोड़ने एवं अन्य तरह के सुधार करने हेतु नगर परिषद क्षेत्र के कतिपय वार्डों में शिविर का आयोजन निम्न प्रकार से किया जाता है:-

| नगर परिषद, चतरा |                        |                          |               |                                                                                |                                                                                                                                                                                                        |
|-----------------|------------------------|--------------------------|---------------|--------------------------------------------------------------------------------|--------------------------------------------------------------------------------------------------------------------------------------------------------------------------------------------------------|
| क्र0            | वार्ड सं0              | शिविर Incharge           | शिविर की तिथि | शिविर स्थल                                                                     | टीम के सदस्य                                                                                                                                                                                           |
| 01              | वार्ड सं0 01 व 02      | प्रशासक, नगर परिषद, चतरा | 28.08.2025    | वार्ड सं0-01-नगर परिषद कार्यालय / वार्ड सं0-02-पोस्ट ऑफिस के पास सामुदायिक भवन | स्वास्थ्य विभाग के चिकित्सक, कम्प्यूटर ऑपरेटर, सहिया, सखी, आयुष्मान मित्र, ब्लॉक आशा फेसिलिटेटर, जिला आशा फेसिलिटेटर, प्रखण्ड आपूर्ति पदा0 सहित जनवितरण प्रणाली दूकानदार के एक नगर परिषद एवं सभी तथ्या |
| 02              | वार्ड सं0 03 व 04      | अंचल अधिकारी, चतरा       | 29.08.2025    | डोमसिटवा वार्ड विकास केन्द्र                                                   |                                                                                                                                                                                                        |
| 03              | वार्ड सं0 05           | प्रशासक, नगर परिषद, चतरा | 29.08.2025    | छठ तालाब / अटल क्लिनिक                                                         |                                                                                                                                                                                                        |
| 04              | वार्ड सं0 06 व 07      | अंचल अधिकारी, चतरा       | 30.08.2025    | कर्मचारी भवन                                                                   |                                                                                                                                                                                                        |
| 05              | वार्ड सं0 08 , 09 व 10 | प्रशासक, नगर परिषद, चतरा | 30.08.2025    | नगर भवन                                                                        |                                                                                                                                                                                                        |
| 06              | वार्ड सं0 12 व 13      | अंचल अधिकारी, चतरा       | 01.09.2025    | वादि ए इत्कामवन                                                                |                                                                                                                                                                                                        |
| 07              | वार्ड सं0 14 व 15      | प्रशासक, नगर परिषद, चतरा | 01.09.2025    | दीवान खाना स्कूल                                                               |                                                                                                                                                                                                        |
| 08              | वार्ड सं0 16 व 11      | अंचल अधिकारी, चतरा       | 02.09.2025    | साहू धर्मशाला                                                                  |                                                                                                                                                                                                        |
| 09              | वार्ड सं0 17 व 18      | प्रशासक, नगर परिषद, चतरा | 02.09.2025    | जम-जम होटल                                                                     |                                                                                                                                                                                                        |
| 10              | वार्ड सं0 19 व 20      | अंचल अधिकारी, चतरा       | 06.09.2025    | किशुनपुर उक्तमित्र विद्यालय                                                    |                                                                                                                                                                                                        |
| 11              | वार्ड सं0 21 व 22      | प्रशासक, नगर परिषद, चतरा | 06.09.2025    |                                                                                |                                                                                                                                                                                                        |

- उपरोक्त कार्य के सफल कार्यान्वयन हेतु निम्नांकित निदेश दिए जाते हैं—
  - प्रशासक, नगर परिषद, चतरा व अंचल अधिकारी, चतरा शिविर में विस्तृत प्रचार-प्रसार करेंगे, ताकि शिविर के लिए निर्धारित वार्ड के अतिरिक्त अन्य वार्डों के लाभुक भी इसका लाभ प्राप्त कर सकें। शिविर का आयोजन प्रशासक, नगर परिषद, चतरा द्वारा निर्धारित स्थल पर होगा। इसकी सम्पूर्ण व्यवस्था का दायित्व प्रशासक, नगर परिषद, चतरा सहित अंचल अधिकारी, चतरा का होगा ।
  - प्रशासक, नगर परिषद, चतरा सहित अंचल अधिकारी, चतरा अपने-अपने शिविर स्थल के लिए बिजली, Computer System अतिरिक्त Computer Operator एवं अन्य Logistic की व्यवस्था करेंगे तथा शिविर में आवश्यक सहयोग करना सुनिश्चित करेंगे।
  - असैनिक शाल्य चिकित्सक-सह-मुख्य चिकित्सा पदाधिकारी, चतरा द्वारा शिविरों में आयुष्मान कार्ड के निमित चिकित्सक कर्मी एवं संबंधित कम्प्यूटर ऑपरेटर (लेपटॉप के साथ) की प्रतिनियुक्ति अपने स्तर से सुनिश्चित करेंगे, ताकि लाभुकों को स्थल पर ही आयुष्मान कार्ड से सभी सूचनाएं अपलोड किया जा सके एवं आयुष्मान कार्ड निर्गत किया जाय सके। Data Collection एवं Compilation की संपूर्ण जवाबदेही स्वास्थ्य विभाग की होगी। सिविल सर्जन चतरा अपने स्तर से आयुष्मान कार्ड सेल बनायेंगे। जिला कार्यक्रम समन्वयक, स्वास्थ्य विभाग की सहिया, सहिया सखी, आयुष्मान मित्र, Block ASHA Facilitator (BAF) District ASHA Facilitator (DAF) से आयुष्मान कार्ड बनवायेंगे तथा Data का सही मिलान आयुष्मान कार्ड से करेंगे। सिविल सर्जन, चतरा स्वास्थ्य विभाग के DPC एवं DPM यह सुनिश्चित करेंगे कि जितने आयुष्मान कार्ड प्रतिदिन शिविर में बन रहें हैं, उसका Print करा कर लाभुक को शिविर में दिया जा रहा हो सिविल सर्जन, चतरा Printed Card का Data प्रखण्डवार तैयार करायेंगे (Number of cards made) & Number of cards distributed) |
  - जिला आपूर्ति पदाधिकारी, चतरा अपने स्तर से प्रखण्ड आपूर्ति पदाधिकारी एवं अन्य कर्मियों की प्रतिनियुक्ति सुनिश्चित करेंगे, ताकि राशन कार्ड से संबंधित मामले स्थल पर निष्पादन हो सके। सभी PDS Dealer के राशन कार्डवारी का आयुष्मान कार्ड बन गया है। इसके लिए PDS Dealer एक रजिस्टर रखेंगे, जिसमें यह Record Maintain करेंगे कि आयुष्मान कार्ड बना है या नहीं? जिस परिवार का नहीं बना होगा, उसे हर हाल में शिविर में भेजकर बनवायेंगे। इस संदर्भ में जिला आपूर्ति पदाधिकारी, चतरा अपने स्तर से सभी को निदेशित करेंगे।
  - CSC Manager, चतरा को सूचनार्थ प्रेषित। साथ ही निर्देशित है कि अपने स्तर से उक्त निर्धारित शिविर में CSC VLE (कम्प्यूटर ऑपरेटर) को प्रतिनियुक्त करना सुनिश्चित करेंगे।
  - जिला जनसम्पर्क पदाधिकारी चतरा समाचार पत्रों के माध्यम से शिविर आयोजन का वृहत प्रचार-प्रसार कराना सुनिश्चित करेंगे।
- अनुमण्डल पदाधिकारी, सिमरिया शिविर के नोडल पदाधिकारी रहेंगे।

PR 360571 Chatra (25-26)\_D

उपायुक्त, चतरा

